



# ప్రజానావ

పేజీలు : 10 | వెల రూ.5.00

ప్రతి అక్షరం జనం కోసం..

**ప్రజానావ** పాఠక ముహూర్తములకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**

Published from: Hyderabad, Karimnagar, Circulated to : Warangal, Khammam, Nalgonda, Mahabubnagar, Nizamabad హైదరాబాద్ | సంపుటి : 01 | సంఖ్య : 82 | శుక్రవారం | 27 ఫిబ్రవరి, 2026



## బ్యాంకింగ్ యాప్స్ లో 'డార్క్ ప్యాటర్న్' కు చెక్

**ఆర్బీఐ సంచలన నిర్ణయం!**

బ్యాంకింగ్ యాప్లు, వెబ్సైట్లలో వినియోగదారులను గందరగోళానికి గురిచేస్తూ, వారి ప్రమేయం లేకుండా అదనపు సేవలను రుద్దే 'డార్క్ ప్యాటర్న్' పద్ధతులపై ఆర్బీఐ ఉక్కుపాదం మోపింది.

## కుమ్మేర ఘటనపై ఎన్ హెచ్ఆర్సీ సీరియస్

- పాకీసుల నిర్లక్ష్యంపై ఆగ్రహం
- నాలుగు వారాల్లో నివేదిక ఇవ్వాలని ఆదేశం
- కలెక్టర్, ఎస్పీలకు నోటీసులు
- బాధితులకు న్యాయం చేయాలని స్పష్టికరణ



**జర్నలిస్టులకు డౌరట్**

అక్రిడిటేషన్ కార్డుల గడువు ఏప్రిల్ 30 వరకు పొడిగింపు

జీపీ 252, 103లపై హైకోర్టులో విచారణ.. ప్రభుత్వ వివరణకు ఆదేశం



## భారతీయ విద్యాభవన్ తరహాలో సర్కారు స్కూళ్లు

**ప్రైవేట్ స్కూళ్ల ఫీజులకు కళైం వేసేలా చర్యలు**

- మౌలిక వసతులతో పాటు.. బ్రేక్ ఫాస్ట్
- విజయ డెయిలీ ద్వారా పాల సరఫరా
- రవాణా కోసం ఎలక్ట్రిక్ బస్సుల వినియోగం
- సీఎం రేవంత్ కీలక ఆదేశాలు

ప్రజానావ, హైదరాబాద్: కోర్ అర్బన్ రీజియన్లో ప్రభుత్వ స్కూల్లో మౌలిక సదుపాయాల కల్పనపైన దృష్టి సారించాలని తెలంగాణ ముఖ్యమంత్రి రేవంత్ రెడ్డి సూచించారు. ఇంటిగ్రేటెడ్ స్కూల్స్ నిర్మాణంలో రాజీ పడొద్దని స్పష్టం చేశారు. భారతీయ విద్యా భవన్, జూబ్లీహిల్స్ పబ్లిక్ స్కూళ్లలో ఉన్న మౌలిక సదుపాయాలు ప్రభుత్వ పాఠశాలల్లో కూడా ఉండాలని సూచించారు. గురువారం ఇంటిగ్రేటెడ్ కమాండ్ కంట్రోల్ సెంటర్లో ఎడ్యుకేషన్ డిపార్ట్మెంట్లోని సీఎం రేవంత్ రెడ్డి సమీక్షా సమావేశం నిర్వహించారు. ఈ సందర్భంగా అధికారులకు పలు కీలక ఆంశాలపై సీఎం దిశానిర్దేశం చేశారు. ఈ సమావేశానికి సీఎం సలహాదారు వేం నరేందర్ రెడ్డి, ప్రభుత్వ సలహాదారు మిగతా 2 లో

**వ్రభుత్వ వేధకాల అమలు బాధ్యత మీదే**

గ్రూప్-1, 2 అభికారులకు సీఎం రేవంత్ దిశానిర్దేశం

- ఆకలినినా సహిస్తారు కానీ ఆధిపత్యాన్ని కాదు..
- తెలంగాణ ప్రజల మనస్తత్వాన్ని గుర్తించాలి



## భారత్-ఇజ్రాయెల్ సరికొత్త మైత్రి

**త్వరలో స్వేచ్ఛా వాణిజ్య ఒప్పందం**

- యుపీఐ విషయంలో ఇరు దేశాల మధ్య ఎంవోయూ
- ఏఐ, వ్యవసాయ రంగాల్లో 27 కీలక ఒప్పందాలు
- ఇజ్రాయెల్ పర్యటనలో ప్రధాని ప్రకటన
- భారత్ కు రుణపడి ఉన్నానన్న నెతనయాహు

ఇజ్రాయెల్-భారత్ మధ్య త్వరలోనే స్వేచ్ఛా వాణిజ్య ఒప్పందం కుదరనుందని ప్రధాని నరేంద్ర మోదీ వెల్లడించారు. అలాగే ఇజ్రాయెల్ లో కూడా త్వరలో యూపీఐ సేవలను వినియోగించు కోవచ్చని తెలిపారు. ఈ మేరకు యూపీఐ పేమెంట్స్ విషయంలో ఇరు దేశాల మధ్య ఒప్పందం కుదిరింది. యూపీఐ పేమెంట్స్ పోటు ఏఐ, వ్యవసాయం తదితర రంగాల్లో ఒప్పందాలు కుదిరాయి. రెండు దేశాల మధ్య త్వరలోనే స్వేచ్ఛా వాణిజ్య ఒప్పందం జరగనున్నట్లు ఇరు దేశాల ప్రధానులు సంయుక్త ప్రకటనలో వెల్లడించారు.

**ఎన్ సీఈఆర్ టీ వివాదంపై మోదీ అసంతృప్తి**

**భూ భారతి పేరుతో కాంగ్రెస్ మార్క్ అవినీతి**

రెవెన్యూ వ్యవస్థను భ్రష్టుపట్టించిన కాంగ్రెస్ సర్కార్ మాజీ మంత్రి హరీష్ రావు విమర్శ

## ఇందిరమ్మ రాజ్యమంటే ఇండ్లు కూల్చడమేనా?



- పట్టాలు, పన్ను రశీదులు ఉన్నా దౌర్జన్యమా?
- బాధితులకు అండగా సుప్రీంకోర్టు దాకైనా వెళ్తాం
- కూల్చిన చోటే ఇళ్లు కట్టించి గృహప్రవేశం చేయిస్తాం
- ఖమ్మం బాధితుల పక్షాన కేటీఆర్ గర్జన

వివరాలు 3లో..

**ఇళ్లు కూలగొట్టింది బీఆర్ఎస్ వ్రభుత్వమే**

- ఆధారాలు చూపిన మంత్రి పొంగులేటి
- కేటీఆర్ కు మంతుల స్ట్రాంగ్ కౌంటర్

అర్బులైన ప్రతి పేదవాడికి ఇంటి స్థలం, ఇల్లు కచ్చితంగా ఇస్తామని భరోసా



# జర్నలిస్టులకు ఊరట

అక్రిడిటేషన్ కార్డుల గడువు ఏప్రిల్ 30 వరకు పొడిగింపు

జీఓ 252, 103లపై హైకోర్టులో విచారణ.. ప్రభుత్వ వివరణకు ఆదేశం

**ప్రజానావ, హైదరాబాద్:** రాష్ట్రంలోని జర్నలిస్టుల అక్రిడిటేషన్ కార్డుల చెల్లుబాటుపై తెలంగాణ హైకోర్టు కీలక నిర్ణయం తీసుకుంది. ప్రస్తుతం ఉన్న కార్డుల గడువును 2026 ఏప్రిల్ 30 వరకు పొడిగిస్తూ గురువారం మధ్యంతర ఉత్తర్వులు జారీ చేసింది. అక్రిడిటేషన్ నిబంధనలకు సంబంధించి ప్రభుత్వం జారీ చేసిన జీఓ 252 మరియు సవరించిన జీఓ 103లను సవాలు చేస్తూ తెలంగాణ ఉర్దూ వర్సింగ్ జర్నలిస్ట్ ఫెడరేషన్ (టీయూడబ్ల్యూజెఫ్) దాఖలు చేసిన పిటిషన్ పై కోర్టు ఈ విచారణ చేపట్టింది. విచారణ సందర్భంగా పిటిషనర్ తరపు న్యాయవాది బర్మత్ అలీ ఖాన్ వాదనలు వినిపిస్తూ.. కొత్త జీఓల వల్ల జర్నలిస్టుల వృత్తిపరమైన కార్యకలాపాలకు, వారికి అందాల్సిన సదుపాయాలకు అటంకం కలుగుతోందని కోర్టు దృష్టికి తీసుకెళ్లారు. దీనిపై ప్రభుత్వం తరపున సైబల్ అడ్వకేట్ జనరల్ స్పందిస్తూ.. జర్నలిస్టులకు ఇబ్బంది కలగకుండా ఉండేందుకు కార్డుల గడువును మరో రెండు నెలల పాటు (ఏప్రిల్ 30 వరకు) పొడిగిస్తున్నట్లు కోర్టుకు వివరించారు. ఈ వివరణను రికార్డులోకి తీసుకున్న ధర్మాసనం, ఏప్రిల్ నెలాఖరు వరకు పాత కార్డులే చెల్లుబాటు అవుతాయని స్పష్టం చేసింది. అక్రిడిటేషన్ నిబంధనల మార్పుపై ఫెడరేషన్ లేవనెత్తిన అభ్యంతరాలపై పూర్తి స్థాయి వివరణ సమర్పించాలని రాష్ట్ర ప్రభుత్వాన్ని హైకోర్టు ఆదేశించింది. అనంతరం తదుపరి విచారణను నాలుగు వారాల పాటు వాయిదా వేసింది.

# కుమ్మర ఘటనపై ఎన్ హెచ్ఆర్సీ సీరియస్

పోలీసుల నిర్లక్ష్యంపై ఆగ్రహం

నాలుగు వారాల్లో నివేదిక ఇవ్వాలని ఆదేశం

కలెక్టర్, ఎస్పీలకు నోటీసులు

బాధితులకు న్యాయం చేయాలని స్పష్టీకరణ



**న్యూఢిల్లీ:** నాగర్ కర్నూల్ లో జరిగిన కుల వివక్ష రాడి, పోలీసుల నిర్లక్ష్యంపై జాతీయ మానవ హక్కుల కమిషన్ సీరియస్ అయ్యింది. ఘటనపై నాలుగు వారాల్లోగా నివేదిక ఇవ్వాలని జిల్లా యంత్రాంగాన్ని ఆదేశించింది. న్యాయవాది వినోద్ హిందుస్థానీ దాఖలు చేసిన ఫిర్యాదుపై స్పందించిన కమిషన్, నాగర్ కర్నూల్ జిల్లా కలెక్టర్, ఎస్పీకి నోటీసులు జారీ చేసింది. ఈ ఘటనపై తీసుకున్న చర్యల నివేదికను నాలుగు వారాల్లోగా సమర్పించాలని ఆదేశించింది. ఈనెల 18న కుమ్మర వల్లన్న స్వామి జాతర సందర్భంగా చిలుకేశ్వరం చంద్రకళ కుటుంబాన్ని అలయంలోకి ప్రవేశాన్ని నిరాకరించడంతో పాటు రెండు నెలల పనికండును ఉద్దేశపూర్వకంగా తొక్కుడంతో ఆ శిశువు మరణించింది. నిందితులపై చర్యలు తీసుకోవాల్సిన చర్యలపై పోలీసులు నిర్లక్ష్యం వహించడాన్ని తప్పుపడుతూ న్యాయవాది కమిషన్ కు ఇచ్చిన ఫిర్యాదులో పేర్కొన్నారు. బాధితుల నాగర్ కర్నూల్ పోలీసు స్టేషన్ కు వెళ్లినప్పూ, నిందితులకు ఉన్న రాజకీయ పలుకుబడి కారణంగా ఎఫ్ఐఆర్ సమాధు చేయడానికి అధికారులు నిరాకరించారని ఆరోపించారు. పోలీసులు రాజ్యాంగ రక్షణలు, సుప్రీంకోర్టు మార్గదర్శకాలను సైతం ఉల్లంఘించారని కమిషన్ గుర్తించిందన్నారు. నిందితులను అరెస్టు చేయడం, విధి నిర్వహణలో విఫలమైన పోలీసు అధికారులపై క్రమశిక్షణ చర్యలు తీసుకోవాలని, బాధితులకు రక్షణతో పాటు అధికారుల ఆందోళనలను కమిషన్ పేర్కొందిని వివరించారు. ఎస్పీ, ఎస్సీ వర్గాలకు న్యాయం జరిగి పక్రియలో రాజకీయ పలుకుబడి అడ్డంకి కాకూడదని నిర్ధారించడానికి కమిషన్ జోక్యం ఒక కీలక ముందడుగు అన్ని వినోద్ హిందుస్థానీ పేర్కొన్నారు

# ఇంటర్ పరీక్షల్లో మార్ ప్రాక్టీస్

పట్టుబడ్డ నలుగురు విద్యార్థులు

**ప్రజానావ, హైదరాబాద్:** రాష్ట్రంలో బుధవారం నుంచి ఇంటర్ పరీక్షలు ప్రారంభమయ్యాయి. పరీక్షల రెండో రోజు గురువారం ఇంటర్ ద్వితీయ సంవత్సరం సెకండ్ లాంగ్వేజ్ పరీక్షలు ప్రశాంతంగా జరిగాయని ఇంటర్ విూడియట్ బోర్డు సెక్రటరీ తెలిపారు. మొత్తం 4,63,354 మంది విద్యార్థులకు గాను 4,52,980 మంది విద్యార్థులు పరీక్షలకు హాజరయ్యారని వివరించారు. 10,374 మంది గైర్జరయ్యారని వెల్లడించారు. వరంగల్ లో 3, రంగారెడ్డి జిల్లాలో ఒకరు మార్ ప్రాక్టీస్ కు పాలుడుతూ అధికారులకు పట్టుబడ్డారని పేర్కొన్నారు. వనపర్తి, వికారాబాద్, భద్రాద్రి, ఆదిలాబాద్, మంచిర్యాల, వరంగల్, సిద్దిపేట, మెదక్, కరీంనగర్, ములుగు, పెద్దపల్లి పరీక్షా కేంద్రాల పర్యవేక్షణకు పరిశీలకులను నియమించినట్లు తెలిపారు.



# భారతీయ విద్యాభవన్ తరహలో న్యూట్లు

**మొదటి పేజీ తరువాయి**  
కే కేశవరావు, సీఎంఓ ముఖ్య కార్యదర్శి శేషాద్రి, సీఎం ప్రత్యేక కార్యదర్శి అజిత్ రెడ్డి, విద్యా కమిషన్ చైర్మన్ ఆకునూరి మురళీ, ఉన్నత విద్యామండలి చైర్మన్ ప్రొఫెసర్ బాలకృష్ణారెడ్డి, విద్యాశాఖ కార్యదర్శి యోగితా రాణా, కళాశాల విద్యాశాఖ కమిషనర్ దేవసేన, ఉస్మానియా యూనివర్సిటీ వీసీ ప్రొఫెసర్ కుమార్, అంబేద్కర్ యూనివర్సిటీ వీసీ ప్రొఫెసర్ ఘంటా చక్రపాణి హాజరయ్యారు. ఈ సందర్భంగా సీఎం రేవంత్ రెడ్డి మాట్లాడుతూ ప్రభుత్వ పాఠశాలలు, కళాశాలల్లో బ్రేక్ ఫాస్ట్ స్కీమ్ ను పక్కనపెట్టి అమలు చేయాలని మార్గనిర్దేశం చేశారు. బ్రేక్ ఫాస్ట్ స్కీమ్ లో తప్పనిసరిగా పాలు అందజేయాలని నిర్దేశించారు. ఇందుకోసం విజయా డైరీ నుంచి పాలు సేకరించాలని సూచించారు. మధ్యాహ్న భోజనం నాణ్యత కోసం ఏజెంట్లను వినియోగించాలని దిశానిర్దేశం చేశారు. కోర్ అప్సర్ రీజియన్ మినహా మిగిలిన నియోజకవర్గాల్లో సైలెంట్ ప్రాజెక్ట్ కింద ఒక్కొక్క మండలంలో



ఆరుట్లు న్యూట్ల తరహాలో ట్రాన్స్పోర్ట్ కోసం అన్ని సౌకర్యాలు కల్పించాలని సూచించారు. ప్రభుత్వ పాఠశాలల్లో విద్యార్థుల ట్రాన్స్పోర్ట్ కోసం ఎలక్ట్రిక్ బస్సుల ఏర్పాటుపైనే ఆధారపడాలని సీఎం రేవంత్ రెడ్డి ఆదేశించారు. ప్రైవేట్ న్యూట్లలో ఫీజుల నియంత్రణకు సంబంధించి రికమండేషన్ ని ప్రజాభిప్రాయం కోసం వెబ్ సైట్ లో ఉంచాలని సీఎం రేవంత్ రెడ్డి ఆదేశించారు.

# ప్రభుత్వ పథకాల అమలు బాధ్యత మీదే

- ఆకలి నైనా సహిస్తారు కానీ ఆధిపత్యాన్ని కాదు..
- తెలంగాణ ప్రజల మనస్తత్వాన్ని గుర్తుంచుకోవాలి
- గ్రూప్-1, 2 అధికారులకు సీఎం రేవంత్ దిశానిర్దేశం



**ప్రజానావ, హైదరాబాద్:** తెలంగాణ ప్రజలు ఆకలి నైనా సహిస్తారు కానీ, ఆధిపత్యాన్ని సహించలేదని సీఎం రేవంత్ రెడ్డి అన్నారు. టీజీపీఎస్సీని ప్రక్షాళన చేసి గ్రూప్ 1 పరీక్షలను నిర్వహించి.. నియామక పత్రాలు అందించామన్నారు. గ్రూప్ 1, 2 ఉద్యోగుల శిక్షణ ముగింపు కార్యక్రమంలో సీఎం పాల్గొన్నారు. ఈ సందర్భంగా ఆయన మాట్లాడుతూ.. ప్రభుత్వ ఉద్యోగాలను అమ్ముకున్నామని కోర్టుల్లో లీగల్ లిటిగేషన్ పెట్టారని, రాష్ట్ర ప్రభుత్వం ఒక్క తప్పు కూడా చేయలేదని అన్నారు. బాగా చదువుకున్న వాళ్లను టీజీపీఎస్సీలో నియమించాం. అన్ని జాగ్రత్తలతో పరీక్షలు నిర్వహించి ఫలితాలు

ప్రకటించాం. మారంతా శిక్షణ పూర్తి చేసుకొని ఉద్యోగాల్లో చేరుతున్నారు. ప్రభుత్వం మిమ్మల్ని రాష్ట్ర ప్రతినిధులుగా భావిస్తోంది. మీ ద్వారానే ప్రభుత్వ పథకాలు అమలువుతాయి. మేం ఎన్ని పాలసీలు చేసినా.. దాని అమల్లో మీరే చాలా ముఖ్యం. బాధ్యతాయుతమైన పదవుల్లో చేరుతున్నారు. ఉద్యోగవిరమణ రోజు వరకు ఇదే న్యూట్లతో పని చేయాలి' అని దిశానిర్దేశం చేశారు. ఈ కార్యక్రమంలో ప్రభుత్వ ఉన్నతాధికారులతోపాటు శిక్షణ పూర్తి చేసుకున్న 271 మంది గ్రూప్-1, 171 మంది గ్రూప్-2 అధికారులు, 51 మంది మిలిటరీ ఇంజనీరింగ్ సర్వీస్ ఉద్యోగులు పాల్గొన్నారు.

# పేదలే ఇందిరమ్మ ప్రభుత్వ పేటెంట్

- వెలుగుమట్లలో ఇళ్లు కూలగొట్టింది బీఆర్ఎస్ ప్రభుత్వమే
- ఆధారాలు చూపిన మంత్రి పొంగులేటి
- కేటీఆర్ కు మంత్రుల స్టాండ్ కౌంటర్



**ప్రజానావ, హైదరాబాద్:** ఖమ్మం జిల్లా వెలుగుమట్లలో ఇళ్ల కూల్చివేతలపై బీఆర్ఎస్ నేతలు చేస్తున్న విమర్శలను రాష్ట్ర మంత్రులు తీవ్రంగా ఖండించారు. "పేదలే ఇందిరమ్మ ప్రభుత్వ పేటెంట్" అని, బాధితులకు ఇళ్ల స్థలాలు మరియే ఇళ్లు ఇచ్చే పూర్తి బాధ్యత తమ ప్రభుత్వానిదేనని మంత్రులు పొంగులేటి శ్రీనివాసరెడ్డి, పొన్నం ప్రభాకర్, వివేక్ వెంకటస్వామి స్పష్టం చేశారు. గురువారం సచివాలయంలో ఏర్పాటు చేసిన మీడియా సమావేశంలో మంత్రి పొంగులేటి మాట్లాడుతూ.. 2023 జూలై 15న వెలుగుమట్లలో నాటి బీఆర్ఎస్ ప్రభుత్వమే పేదల ఇళ్లను కూలగొట్టిందని, ఆ సందఘటనకు సంబంధించిన ఫోటోలను ప్రదర్శిస్తూ నిలదీశారు. అప్పట్లో ఇళ్ల కట్టినామని హామీ ఇచ్చి గాలికి వదిలేసిన బీఆర్ఎస్ నేతలు, ఇప్పుడు హైకోర్టు ఉత్తర్వుల మేరకు జరిగిన అక్రమ నిర్మాణాల తొలగింపుపై మొసలి కన్నీరు

కారుస్తున్నారని మండిపడ్డారు. ముఖ్యమంత్రి రేవంత్ రెడ్డి ఆదేశాల ప్రకారం అర్జున్ ప్రతి పేదవాడికి ఇంటి స్థలం, ఇల్లు కచ్చితంగా ఇస్తామని ఆయన భరోసా ఇచ్చారు. కాళేశ్వరం ప్రాజెక్టులో జరిగిన లక్షల కోట్ల అవినీతిపై కూడా మంత్రులు నిప్పులు చెరిగారు. కమీషన్ కోసమే ప్రాజెక్టును తప్పుగా నిర్మించి రాష్ట్ర సంపదను సముద్రం పాలు చేశారని, కాళేశ్వరం అవినీతి సామ్యంతోనే బీఆర్ఎస్ దేశంలోనే అత్యంత ధనిక ప్రాంతీయ పార్టీగా మారందని విమర్శించారు. కేటీఆర్ తన పాలనలో

# తెలంగాణలో భారీగా ఐఎఎస్ ల బదిలీలు

- మొత్తం 45 మందిని బదిలీ చేస్తూ ఉత్తర్వులు
- పలు జిల్లాలకు కొత్త కలెక్టర్ల నియామకం



**ప్రజానావ, హైదరాబాద్:** తెలంగాణలో భారీగా ఐఎఎస్ అధికారుల బదిలీలు జరిగాయి. మొత్తం 45 మందిని బదిలీ చేస్తూ ప్రభుత్వ ప్రధాన కార్యదర్శి రామకృష్ణారావు ఉత్తర్వులు జారీ చేశారు. పరిపాలనా అవసరాల దృష్ట్యా రాష్ట్ర ప్రభుత్వం కీలక నిర్ణయం తీసుకుంది. ఒకేసారి 45 మంది ఐఎఎస్ అధికారులకు బదిలీలు, పోస్టింగ్లు ఇస్తూ ప్రభుత్వం ఉత్తర్వులు జారీ చేసింది. ఈ బదిలీల్లో కలెక్టర్ స్థాయిలో పెద్దపట్టున మార్పులు చోటుచేసుకున్నాయి. పలు జిల్లాలకు కొత్త కలెక్టర్ల నియామకం జరిగింది. మహబూబాబాద్, మెదక్, రాజన్న సిరిసిల్ల, భద్రాద్రి జిల్లాలకు కొత్త కలెక్టర్లను నియమించారు. టీఎన్జీపీఎస్సీలకు కొత్త సీఎంఓ నియామకం జరిగింది. సాధారణ పరిపాలనా శాఖ (జీఎడి) ముఖ్యకార్యదర్శిగా రాహుల్ బొజ్జా నియమితులయ్యారు. టీఎన్జీపీఎస్సీ ముఖ్యకార్యదర్శిగాను ఆయనకు అదనపు బాధ్యతలు అప్పగించారు. పంచాబాబాద్, మెదక్, కలెక్టర్ ప్రధాన కార్యదర్శిగా సంజయ్ కుమార్, విపత్తు నిర్వహణ, రెవెన్యూ శాఖ ప్రత్యేక ప్రధాన కార్యదర్శిగా దాన కిషోర్ ను నియమించారు. పైవాన్స్ అండ్ ప్లానింగ్ విభాగం కార్యదర్శిగా గౌరవ్ ఉప్పల్, దేవదారు శాఖ కమిషనర్ గా ఎం.హనుమంతరావు,

ప్రజావాణి రాష్ట్ర నోడల్ అధికారిగా డి.దివ్యను ప్రభుత్వం నియమించింది. వీరితో పాటు పలు జిల్లా కలెక్టర్లను ప్రభుత్వం బదిలీ చేసింది. యాదాద్రి భువనగిరి కలెక్టర్ గా అనురాగ్ జయంతిని నియమించింది. పంచాయతీరాజ్ శాఖ సైబల్ చీఫ్ సెక్రటరీగా సంజయ్ కుమార్ ను నియమించారు. విపత్తు నిర్వహణ, రెవెన్యూ శాఖ సైబల్ చీఫ్ సెక్రటరీగా దాన కిషోర్ కు బాధ్యతలు అప్పగించారు. ఇంజనీరింగ్ శాఖ సైబల్ సెక్రటరీగా శ్రీధర్ ను నియమించారు. ఎంఓఎంఓ కమిషనర్ గా హనుమంతరావుకు కొత్త బాధ్యతలు అప్పగించారు. పైవాన్స్ శాఖ సెక్రటరీగా గౌరవ్ ఉప్పల్ ను నియమించారు. ఐటీ, పరిశ్రమల శాఖ సైబల్ సెక్రటరీగా ఎన్.శ్రీధర్ కు బాధ్యతలు అప్పగించారు. కరీంనగర్ జిల్లా కలెక్టర్ గా చిత్రా మిత్రాను నియమించారు. విజయేంద్ర - మహబూబ్ నగర్ కలెక్టర్ పదవి నుంచి సోషల్ వెల్ఫేర్ శాఖ కార్యదర్శిగా నియామకం అయ్యారు. అద్వైత్ కుమార్ సింగ్ - మహబూబాబాద్ నుంచి ఢిల్లీ తెలంగాణ భవన్ సమన్వయ శాఖకు బదిలీ అయ్యారు. సిక్సా పట్టాయక్ - నారాయణపేట్ నుంచి ఆర్థిక శాఖకు ప్రత్యేక కార్యదర్శిగా బదిలీ అయ్యారు. సందీప్ కుమార్ రూ - జనగాం కలెక్టర్ గా నియామకం అయ్యారు. ముప్రఫ్ అలీ ఖారాఖీ - టీఎన్జీపీఎస్సీలో సీఎంఓగా నియామకం అయ్యారు. జిజ్ఞేషి వి.పాటిల్ - టీఎన్జీపీఎస్సీలో చైర్మన్, మేనేజింగ్ డైరెక్టర్ గా బదిలీ అయ్యారు. స్నేహ శబరీష్ - మహబూబాబాద్ కలెక్టర్ గా నియామకం అయ్యారు. గరిమా అగర్ వాల్ - రాజన్న సిరిసిల్ల కలెక్టర్ గా నియామకం జరిగింది. ప్రతిమ సింగ్ - మెదక్ కలెక్టర్ గా పోస్టింగ్ ఇచ్చారు. అనికేత్ - భద్రాద్రి కొత్తగూడెం కలెక్టర్ గా, చావత్ బజ్జాయి - హనుమంతరావు కలెక్టర్ గా, ఖుమ్మా గుప్తా - మహబూబ్ నగర్ కలెక్టర్ గా, పమలా సత్యతి - లెబర్ కమిషనర్ గా, అనురాగ్ జయంతి - యాదాద్రి కలెక్టర్ గా, ప్రదీప్ జైన్ - నారాయణపేట్ కలెక్టర్ గా నియామకం జరిగింది.



# భారత్-ఇజ్రాయెల్ సరికొత్త మైత్రి

- త్వరలో స్వేచ్ఛా వాణిజ్య ఒప్పందం..
- యూపీఐ పేమెంట్స్ విషయంలో ఇరు దేశాల మధ్య ఎంవోయూ
- ఏఐ, వ్యవసాయ రంగాల్లో 27 కీలక ఒప్పందాలు
- ఇజ్రాయెల్ పర్యటనలో ప్రధాని ప్రకటన
- భారత్ కు రుణపడి ఉన్నారన్న నెతన్యాహు



**న్యూఢిల్లీ:** ఇజ్రాయెల్-భారత్ మధ్య త్వరలోనే స్వేచ్ఛా వాణిజ్య ఒప్పందం కుదరనుందని ప్రధాని నరేంద్ర మోదీ వెల్లడించారు. అలాగే ఇజ్రాయెల్ లో కూడా త్వరలో యూపీఐ సేవలను వినియోగించుకోవచ్చని తెలిపారు. ఈ మేరకు యూపీఐ పేమెంట్స్ విషయంలో ఇరు దేశాల మధ్య ఒప్పందం కుదిరింది. యూపీఐ పేమెంట్స్ తో పాటు ఏఐ, వ్యవసాయం తదితర రంగాల్లో ఒప్పందాలు కుదిరాయి. రెండు దేశాల మధ్య త్వరలోనే స్వేచ్ఛా వాణిజ్య ఒప్పందం జరగనున్నట్లు ఇరు దేశాల ప్రధానులు సంయుక్త ప్రకటనలో వెల్లడించారు. మొత్తం 27 రంగాల్లో పరస్పర సహకారానికి ఇరు దేశాలు అంగీకరించాయి. మరోవైపు గాజాజైత్ర ప్రధాని మోదీ మరోసారి భారత్ వైఖరిని స్పష్టం చేశారు. మానవత్వం ఎప్పుడూ సంఘర్షణకు బలికాకూడదన్నారు. ప్రస్తుతం శాంతి ప్రణాళిక ద్వారా ఓ ముందడుగు పడిందని, ఈ ప్రయత్నాలకు భారత్ పూర్తి మద్దతుగా నిలుస్తుందని మోదీ హామీ ఇచ్చారు. ఘాగా, త్వరలోనే భారత పర్యటనకు రావాల్సిందిగా ఇజ్రాయెల్ ప్రధాని బెంజమిన్ నెతన్యాహును ఆహ్వానించారు. అంతకు ముందు ఇజ్రాయెల్ పార్లమెంట్ లో ప్రధాని మోదీ చేసిన ప్రసంగాన్ని నెతన్యాహు ప్రశంసించారు. ఆయన ప్రసంగం ప్రతి ఒక్కరినీ కదిలించిందని అన్నారు. భారత్ కు రుణపడి ఉన్నామన్నారని మోదీ తమకు స్నేహితుడు కంటే ఎక్కువని అభివర్ణించారు. ప్రధానమంత్రి నరేంద్ర మోదీ ఇజ్రాయెల్ పర్యటన రెండు దేశాల మధ్య సరికొత్త మైత్రికి నాంది పలికింది. విమానాశ్రయం నుంచి ఇజ్రాయెల్ పార్లమెంట్ వరకు మోడీకి లభించిన ఘన స్వాగతం ఈ పర్యటన ప్రాధాన్యతను చాటిచెప్పింది. పర్యటనలో భాగంగా నిర్వహించిన సంయుక్త విలేజ్ కలనల సమావేశంలో ఇజ్రాయెల్ ప్రధాని నెతన్యాహు తన వ్యక్తిగత విషయాన్ని ఒకటి పంచుకొని అందరినీ ఆశ్చర్యపరిచారు. ఈ సందర్భంగా ఇజ్రాయెల్ ప్రధాని మంత్రి నెతన్యాహు మాట్లాడుతూ.. తన భార్యతో తన మొదటి డేట్ ఒక భారతీయ రెస్టారెంట్ లో జరిగిందని, ఆ భోజనం అద్భుతంగా ఉండటం వల్లే వారి బంధం బలపడిందని సరదాగా వ్యాఖ్యానించారు. దీనికి తాను, తన పిల్లలు కూడా భారత్ కు రుణపడి ఉంటామని ఆయన అనగానే ప్రధాని మోదీ నవ్వు ఆపుకోలేక పోయారు. భారతదేశంలోని అపారమైన ప్రతిభను, ఇజ్రాయెల్ లోని సాంకేతిక పరిజ్ఞానాన్ని

నామన్నారు. మోదీ తమకు స్నేహితుడు కంటే ఎక్కువని అభివర్ణించారు. ప్రధానమంత్రి నరేంద్ర మోదీ ఇజ్రాయెల్ పర్యటన రెండు దేశాల మధ్య సరికొత్త మైత్రికి నాంది పలికింది. విమానాశ్రయం నుంచి ఇజ్రాయెల్ పార్లమెంట్ వరకు మోడీకి లభించిన ఘన స్వాగతం ఈ పర్యటన ప్రాధాన్యతను చాటిచెప్పింది. పర్యటనలో భాగంగా నిర్వహించిన సంయుక్త విలేజ్ కలనల సమావేశంలో ఇజ్రాయెల్ ప్రధాని నెతన్యాహు తన వ్యక్తిగత విషయాన్ని ఒకటి పంచుకొని అందరినీ ఆశ్చర్యపరిచారు. ఈ సందర్భంగా ఇజ్రాయెల్ ప్రధాని మంత్రి నెతన్యాహు మాట్లాడుతూ.. తన భార్యతో తన మొదటి డేట్ ఒక భారతీయ రెస్టారెంట్ లో జరిగిందని, ఆ భోజనం అద్భుతంగా ఉండటం వల్లే వారి బంధం బలపడిందని సరదాగా వ్యాఖ్యానించారు. దీనికి తాను, తన పిల్లలు కూడా భారత్ కు రుణపడి ఉంటామని ఆయన అనగానే ప్రధాని మోదీ నవ్వు ఆపుకోలేక పోయారు. భారతదేశంలోని అపారమైన ప్రతిభను, ఇజ్రాయెల్ లోని సాంకేతిక పరిజ్ఞానాన్ని

కలపడం ద్వారా అద్భుతాలు సృష్టించవచ్చని ఇద్దరు నేతలు ఆశాంక్షించారు. ప్రధానంగా కచ్చితమైన వ్యవసాయం, సాఫ్ట్వేర్, ఆర్టిఫిషియల్ ఇంటెలిజెన్స్ రంగాల్లో కలిసి పనిచేయాలని నిర్ణయించుకున్నారు. ఆవిష్కరణలు, సాంకేతికత, అభివృద్ధికి సంబంధించి రెండు దేశాల మధ్య 16 కీలక అవగాహన ఒప్పందాలు జరిగాయి. రెండు దేశాల మధ్య స్నేహాన్ని మరింత బలోపేతం చేసేందుకు త్వరలోనే భారత్ లో ఒక సమావేశాన్ని ఏర్పాటు చేయాలని నేతలు నిర్ణయించారు. 'మా వ్యక్తిగత స్నేహం, ప్రభుత్వాల మధ్య సహకారం, ప్రజల మధ్య సంబంధం నానాటికే బలపడుతోంది' అని నెతన్యాహు ఈ సందర్భంగా వ్యాఖ్యానించారు. దీనిని కొనసాగించేందుకు సాధ్యమైనంత త్వరగా భారతదేశంలో ఒక ప్రత్యేక సమావేశాన్ని నిర్వహించమన్నట్లు తెలిపారు. ఈ పర్యటన కేవలం దౌత్యపరమైన ఒప్పందాలకు మాత్రమే పరిమితం కాకుండా, ఇద్దరు దేశాధినేతల మధ్య ఉన్న బలమైన వ్యక్తిగత స్నేహాన్ని ప్రపంచానికి చాటిచెప్పింది.

## మమతా బెనర్జీ కళ్లు తెరవాలి!

బెంగాల్ లో సర్ ప్రక్రియపై అభ్యంతరాలు వ్యక్తం కావడంతో అక్కడ జ్యూడిషియల్ అధికారుల అజమానుషీల్ జరగాలని ఇటీవల సుప్రీంకోర్టు ఆదేశించింది. దీంతోపాటే సర్ ప్రక్రియను అడ్డుకోరాదని మమతా బెనర్జీకి సుప్రీం గట్టిగానే సూచించింది. నిజానికి సర్ ప్రక్రియ ద్వారా ఓట్లను సంస్కరించడం అవసరమే. తమిళనాట లక్షల్లో ఓట్లు తొలగించారు. గుజరాత్ లోనూ తొలగించారు. ఇప్పుడు దక్షిణాదిలో కూడా సర్ ప్రక్రియ కొనసాగింది. ఈ క్రమంలో ఓట్లు తొలగింపు వల్ల ఎవరైనా తమ ఓటు నిజంగానే కోల్పోతే వారి పక్షాన ప్రభుత్వం పోరాడాలి. అంతే తప్ప అడ్డుకోవడం సరికాదు. ఇదేదో రాజ్యాంగ విఘాతం కలిగించారన్న రీతిలో ప్రచారం చేయడం విపక్షాలకు తగదు.

ఎన్నికల కమిషన్ ఏం చేసినా, ఎలా చేసినా విమర్శించే విపక్ష స్థానంలో ఉన్న కాంగ్రెస్, తృణమూల కాంగ్రెస్, డిఎంకెపార్టీలు తీవ్రంగా అడ్డుపడు తున్నాయి. బ్యాలెట్ బాక్స్ లతో ఓటింగ్ విధానం ఎలక్ట్రానిక్ ఓటింగ్ వద్దేమిటి మార్చాకొన్నా అని కల వరకూ బాగా నడిచిన ప్రశంసలు ఇచ్చిన పార్టీలు ఇప్పుడు ఆ విధానం వల్ల తమకు నష్టం వాటిల్లుతోందని ఘోషిస్తున్నాయి. పార్టీ ఏదైనా తమకు ఓటింగ్ అనుకూలంగా రాకపోయి ఓటమిపాలైతే ఎలక్ట్రానిక్ ఓటింగ్ పత్రికల్ యల్ లో ఓటుపాట్లు ఉన్నాయనే తాము ఓడిపోయామని విమర్శలు గుప్పిస్తున్నారు. విపక్ష పార్టీలు తమ స్థానాలు మారినా ఎదురుబాటు వెనుకాడడం లేదు. 'సర్' పేరెత్తినే విపక్షాల్లో అది అతి ముఖ్యంగా కాంగ్రెస్ పార్టీ రాజ్యాంగ అవచారం జరిగిందని అంటున్నారు. ఇలా కాకుండా ఎక్కడైనా ఓట్ల తొలగింపుతో ఎవరైనా నష్టపోతే దానిని ఆధారంగా చేసుకుని పోరాడాలి. కానీ మొత్తం ప్రక్రియనే వ్యతిరేకించడం ద్వారా రాజ్యాంగాన్ని తృణీకరిస్తున్నాయని గుర్తించాలి. సుప్రీం ఇచ్చిన ఆదేశాలు లేదా సూచనలు ఆయా రాజకీయ పార్టీలకు కనువిప్పు కావాలి. ఇంకా సర్ ప్రక్రియను అప్రతిష్టపాలు చేయాలనే ఆలోచన నుంచి రాజకీయ పార్టీలు బయటపడాలి. ఎన్నికల కమిషన్ పై సవాల్ చేసిన కాంగ్రెస్ పార్టీ ఓట్ చోరీపై తమ నిరసన ధ్వజం పెంచుతున్నాయి. ఒకపక్క ఎన్నికల కమిషన్ త్వరలో ఎన్నికలు జరిగే పశ్చిమబెంగాల్, తమిళ నాడు, కేరళ వంటి రాష్ట్రాల్లో ఓటర్ల జాబితా విస్తృత సవరణ (సర్) కార్యక్రమాన్ని చేపట్టగా కాంగ్రెస్ అధ్యక్షుడు రాహుల్ గాంధీ, 'ఓట్ల చోరీ' ప్రచార కార్యక్రమాన్ని బహుళ ప్రచారం చేస్తున్నారు. బీహార్ ఎన్నికల్లో చతికిలపడిన ఓటర్ల జాబితా విషయంలో రాజీ పడేది లేదనే ధోరణిలో ముందుకు కదులుతున్నారు. బీహార్లో 'సర్' కార్యక్రమం చేపట్టినప్పుడు ఎన్నికల కమిషన్ కాంగ్రెస్ పార్టీ విపరీతంగా ఆరోపణలు గుప్పించింది. ఎన్నికల కమిషన్ తన ధోరణిలో తనప్రణాళిక ప్రకారం ఓటర్ల జాబితా సవరణ కార్యక్రమం చేపట్టింది. ఎన్నికలు సజావుగానే నడిపించింది. బీహార్లో అప్పటికే అధికారంలో ఉన్న పార్టీకి ప్రజలు పట్టం కట్టారు. అంటే విపక్షాల అభ్యంతరాలు ఎవరినీ కదిలించలేదన్నది స్పష్టం. అయినా కాంగ్రెస్ తదితర పక్షాలు తాము పట్టిన కుందేటికి మూడో కళ్ళన్న ధోరణిలో తమ పిడివాడంతో ఎదురుబాటు గుప్పిస్తున్నాయి. ఓటు డౌంగల కబంధ హస్తాలు నుంచి భారత ప్రజాస్వామ్యాన్ని రక్షించే నివాదంతో కాంగ్రెస్ సంతకాల సేకరణ చేస్తోంది. బీహార్ ఫలితాల తర్వాత కాంగ్రెస్ పార్టీ తన ఆలోచనలో మార్పు తెచ్చుకోగలదని అందరూ భావించారు. కానీ అలా జరుగలేదు. కనీసం అది నుంచీ ఒకే మాటమీద వ్యవహారాన్ని నడిపిస్తున్నారు. బీహార్ ఓట్లను చేర్చడం, విపక్ష అనుకూల ఓటర్లను తొలగించడం, ఓటర్ల జాబితాలో అవకతవకలకు పాల్పడడం వంటివి ఎన్నికల కమిషన్ భారతీయ జనతా పార్టీలు కలిసికట్టుగా వ్యవహరిస్తున్నాయన్నది కాంగ్రెస్ ఆరోపణలు. బిజెపి ఓటర్లకు ఆయా నియోజక వర్గాల్లో నగదు పంచుతున్నా చర్యలు తీసుకోకుండా, ఇని సహకరిస్తోందని విపక్షాలు గట్టిగా నమ్ముతున్నాయి. తాజాగా పశ్చిమ బెంగాల్ లో ఓటర్ల జాబితా సవరణ మొదలైంది. ఆ రాష్ట్ర ముఖ్యమంత్రి మమతా బెనర్జీ కూడా ఎన్నికల కమిషన్ పై రుసరుసలాడుతున్నారు. దేశవ్యాప్తంగా ఓటర్ల జాబితా సృష్టి ఇంటెన్సివ్ రివిజన్ ఒక ఉద్దేశపూర్వక కుట్రగా అభివర్ణించారు. బీహార్ లో 'సర్' అమలులో విజయవంతమైన కార్యక్రమంగా రూపొందించి దేశవ్యాప్తంగా ఇలాంటి కార్యక్రమాన్ని చేపట్టేందుకు ఇని నిర్ణయం తీసుకుందంటే అది ఎంతోమంచి కార్యక్రమమేననుకోవాలి. అయినా బిజెపియేతర ఇండియా కూటమిలు ప్రధానపక్షమైన కాంగ్రెస్ ఎన్నికల కమిషన్ వివరణలను ఆకలింపు చేసుకోలేకపోయింది. దానికేదో దేశవ్యాప్త 'సర్' విచారణ కోసం నియమితమైన 16మంది బిఎల్ఎలు ఒత్తిడి వల్లనే మరణించారన్న వార్తలను ఆసరాగా చేసుకుని ఇని ఒత్తిడిపై కాంగ్రెస్ ధ్వజమెత్తింది. పశ్చిమ బెంగాల్ లోని ధులగోరి, బిరాటి, న్యూటీన్ ఘనసిరి వంటి ప్రాంతాల్లో ఎక్కువగా ఉండే బంగ్లా దేశీయులు ఓటర్ల జాబితా ఎరివేతలో తగు పత్రాలు చూపలేక అక్కడంగా వలస పచ్చిపట్టు తేలివారంతా ఇప్పుడు బంగ్లాదేశ్ దారిపట్టారు. ఇప్పుడీ కార్యక్రమం వలన పశ్చిమ బెంగాల్ లో సంక్షిప్త పరిస్థితులేర్పడ్డాయి. బంగ్లాదేశ్ నుంచి పచ్చి బెంగాల్లో ఉండేవారి పత్రాలను చూసే పనిని బిఎస్ఎఫ్ జవానరులు అడ్డుకున్నారు. వెనక్కివెళ్లే సమయంలోనూ వీరే వారిపత్రాలను పరిశీలించి పోలీసులకు పంపాల్సి ఉంటుంది. ఈ పత్రికలు ఎంతో కష్టమైనవి. సుదీర్ఘమైనవి. బంగ్లాదేశీయుల రివెన్యూ మైగ్రేషన్ బెంగాల్ పోలీసులు సతమత మవుతున్నారు. సరైన పత్రాలు లేనివారిని నిర్బంధించి జైల్లోపెట్టే పరిస్థితి ఉంది. నిజానికి బంగ్లాదేశీయులు పశ్చిమ బెంగాల్లో ప్రవేశించినప్పుడు దళాల ద్వారా ఆధార కార్డులు రేషన్ కార్డులు, ఓటర్ ఐడీలతో ప్రవేశించారు. ఇప్పుడు అలాంటి ఎన్నో బయటపడి పత్రాలన్నీ సకీర్షిణి తేలుతున్నందున మమతా బెనర్జీ సిగ్గుపడాలి.

మొదటి భారతదేశంలో డిజిటల్ బ్యాంకింగ్ వాడుతున్న కోట్లాది మంది వినియోగదారులకు ఊరటనిచ్చేలా రిజర్వ్ బ్యాంక్ ఆఫ్ ఇండియా కీలక మార్గదర్శకాలను విడుదల చేసింది. బ్యాంకింగ్ యూపీఐ, వెబ్సైట్లలో వినియోగదారులను గందరగోళానికి గురిచేస్తూ, వారి ప్రయోజనం లేకుండా అదనపు సేవలను రుద్దే 'డార్క్ ప్యాటర్న్స్' వద్దతులపై ఆర్బీఐ ఉక్కుపాదం మోపింది. ఈ మేరకు 'రిస్కాన్సిబుల్ బిజినెస్ కండక్ట్ ఆమెండ్మెంట్ రెగ్యులేషన్ 2026' పేరుతో ముసాయిమా నిబంధనలను ప్రకటించిన ఆర్బీఐ, దేశంలోని అన్ని వాణిజ్య బ్యాంకులు తమ డిజిటల్ ప్లాట్ఫామ్లలో ఉన్న ఇటువంటి మోసపూరిత డిజైన్లను 2026 జూలై నాటికి పూర్తిగా తొలగించాలని ఆదేశించింది. సాధారణంగా ఏదైనా ట్రాన్సాక్షన్ చేస్తున్నప్పుడు చివరి నిమిషంలో తెలియకుండానే అదనపు ఛార్జీలు వడతం, ఇన్సూరెన్స్ వంటి సేవలను కొనుగోలు చేయమని పదేపదే నోటీఫికేషన్లు రావడం వంటివి డార్క్ ప్యాటర్న్స్ కిందకు వస్తాయి. ఇవి వినియోగదారుల నిర్ణయాధికారాన్ని దెబ్బతీస్తూ వారిని తప్పుదారి పట్టించేలా ఉన్నాయని ఆర్బీఐ గుర్తించింది. కొత్త మార్గదర్శకాల ప్రకారం ఏదైనా ఆర్థిక ఉత్పత్తిని విక్రయించేటప్పుడు కస్టమర్ నుంచి స్పష్టమైన అనుమతి తీసుకోవాలని, కస్టమర్ అదగని ధర్మి పార్టీ ఉత్పత్తులను బలవంతంగా అంటగట్టకూడదని స్పష్టం చేసింది. బ్యాంకులు ఇచ్చే ప్రకటనలు వాస్తవాలకు దగ్గరగా ఉండాలని, వడ్డీ రేట్లు, ఇతర ఛార్జీల గురించి పూర్తి సమాచారాన్ని ముందే బహిష్కరించేయాలని ఆదేశించింది. ఆర్బీఐ తీసుకున్న ఈ నిర్ణయం వల్ల డిజిటల్ బ్యాంకింగ్ మరింత సురక్షితం కానుందని, వినియోగదారులకు తెలియకుండా జరిగే అనవసర ఖర్చులు తగ్గుతాయని నిపుణులు భావిస్తున్నారు.



## బ్యాంకింగ్ యూపీఐలో 'డార్క్ ప్యాటర్న్స్' కు చెక్ ఆర్బీఐ సంచలన నిర్ణయం!

మొదటి భారతదేశంలో డిజిటల్ బ్యాంకింగ్ వాడుతున్న కోట్లాది మంది వినియోగదారులకు ఊరటనిచ్చేలా రిజర్వ్ బ్యాంక్ ఆఫ్ ఇండియా కీలక మార్గదర్శకాలను విడుదల చేసింది. బ్యాంకింగ్ యూపీఐ, వెబ్సైట్లలో వినియోగదారులను గందరగోళానికి గురిచేస్తూ, వారి ప్రయోజనం లేకుండా అదనపు సేవలను రుద్దే 'డార్క్ ప్యాటర్న్స్' వద్దతులపై ఆర్బీఐ ఉక్కుపాదం మోపింది. ఈ మేరకు 'రిస్కాన్సిబుల్ బిజినెస్ కండక్ట్ ఆమెండ్మెంట్ రెగ్యులేషన్ 2026' పేరుతో ముసాయిమా నిబంధనలను ప్రకటించిన ఆర్బీఐ, దేశంలోని అన్ని వాణిజ్య బ్యాంకులు తమ డిజిటల్ ప్లాట్ఫామ్లలో ఉన్న ఇటువంటి మోసపూరిత డిజైన్లను 2026 జూలై నాటికి పూర్తిగా తొలగించాలని ఆదేశించింది. సాధారణంగా ఏదైనా ట్రాన్సాక్షన్ చేస్తున్నప్పుడు చివరి నిమిషంలో తెలియకుండానే అదనపు ఛార్జీలు వడతం, ఇన్సూరెన్స్ వంటి సేవలను కొనుగోలు చేయమని పదేపదే నోటీఫికేషన్లు రావడం వంటివి డార్క్ ప్యాటర్న్స్ కిందకు వస్తాయి. ఇవి వినియోగదారుల నిర్ణయాధికారాన్ని దెబ్బతీస్తూ వారిని తప్పుదారి పట్టించేలా ఉన్నాయని ఆర్బీఐ గుర్తించింది. కొత్త మార్గదర్శకాల ప్రకారం ఏదైనా ఆర్థిక ఉత్పత్తిని విక్రయించేటప్పుడు కస్టమర్ నుంచి స్పష్టమైన అనుమతి తీసుకోవాలని, కస్టమర్ అదగని ధర్మి పార్టీ ఉత్పత్తులను బలవంతంగా అంటగట్టకూడదని స్పష్టం చేసింది. బ్యాంకులు ఇచ్చే ప్రకటనలు వాస్తవాలకు దగ్గరగా ఉండాలని, వడ్డీ రేట్లు, ఇతర ఛార్జీల గురించి పూర్తి సమాచారాన్ని ముందే బహిష్కరించేయాలని ఆదేశించింది. ఆర్బీఐ తీసుకున్న ఈ నిర్ణయం వల్ల డిజిటల్ బ్యాంకింగ్ మరింత సురక్షితం కానుందని, వినియోగదారులకు తెలియకుండా జరిగే అనవసర ఖర్చులు తగ్గుతాయని నిపుణులు భావిస్తున్నారు.


## ట్రంప్ కు మరో ఎదురుదెబ్బ వలసదారుల పట్ల అనుసరిస్తున్న విధానంపై కోర్టు ఆగ్రహం

**న్యూయార్క్:** అమెరికా అధ్యక్షుడు డొనాల్డ్ ట్రంప్ కు ఆ దేశ న్యాయస్థానాల్లో వరుసగా ఎదురుదెబ్బలు తగులుతున్నాయి. ప్రపంచ దేశాలపై సుంకాల విషయాల ఇప్పటికే కోర్టు నుంచి వ్యతిరేక తీర్పు రాగా.. తాజాగా వలసదారుల విషయంలోనూ అదే అనుభవం ఎదురైంది. అక్రమ వలసదారులను వారికి సంబంధం లేని ఇతర దేశాలకు తరలించడాన్ని అక్కడి ఫెడరల్ కోర్టు తప్పుబట్టింది. అక్రమ వలసదారుల విషయంలో ట్రంప్ కార్యవర్గం తీసుకున్న నిర్ణయాన్ని తాత్కాలికంగా సస్పెండ్ చేస్తూ మసాచుసెట్స్ లోని యూఎస్ డిస్ట్రిక్ట్ జడ్జి తీర్పునిచ్చారు. డొనాల్డ్ ట్రంప్ రెండోసారి అమెరికా అధ్యక్షుడిగా బాధ్యతలు చేపట్టిన తర్వాత అక్రమ వలసదారులను టా+గ్+గ్+ట్ చేసిన సంగతి తెలిసిందే. అక్రమ వలసదారులను అమెరికా నుంచి గొట్టమాల, దక్షిణ సూడాన్, కోస్టారికా వంటి ఇతర దేశాలకు తరలించారు. దీంతో ఈ తరలింపు ముప్పును ఎదుర్కొంటున్న వలసదారులు కోర్టులో దావా వేశారు. దావాపై తాజాగా న్యాయస్థానంలో విచారణ జరిగింది. సరైన భద్రతా చర్యలు తీసుకోకుండా, ముందస్తు నోటీసులు ఇవ్వకుండా, తగిన సమయం ఇవ్వకుండా వారికి సంబంధం లేని వేరే దేశాలకు తరలించడం చట్ట విరుద్ధమని కోర్టు తీర్పునిచ్చింది (+బి)లనజీ ఇనీబీనబి తివపరిణసజీబిసీని ఇజబిబి). ట్రంప్ కార్యవర్గం నిర్ణయాన్ని తాత్కాలికంగా సస్పెండ్ చేసింది. ఈ తీర్పుపై సుప్రీంకోర్టులో అప్పీల్ చేసుకునేందుకు ట్రంప్ యంత్రాంగానికి 15 రోజుల సమయం ఇచ్చింది.



## ఎన్సీఈఆర్టీ వివాదంపై మోదీ అసంతృప్తి


**న్యూఢిల్లీ:** జాతీయ విద్యాపరిశోధన-శిక్షణ మండలి (ఎన్సీఈఆర్టీ) 8వ తరగతి సాంఘిక శాస్త్రం పాఠ్యపుస్తకంలో 'న్యాయవ్యవస్థలో అవినీతి'ని పాఠ్యాంశంగా చేర్చటం దేశ వ్యాప్తంగా తీవ్ర చర్చనీయాంశంగా మారింది. ఈ విషయంపై భారత ప్రధాని నరేంద్ర మోదీ అసంతృప్తి వ్యక్తం చేశారు. ప్రభుత్వంలోని విశ్వసనీయ వర్గాల సమాచారం ప్రకారం.. 'వీటినీ అసంతృప్తిని ఎవరు పర్యవేక్షిస్తున్నారు?.. బాధ్యులను గుర్తించారా?' అని మోదీ ప్రశ్నించారు. ఇక, ఈ విషయంపై కేంద్ర విద్యాశాఖ మంత్రి ధర్మేంద్ర ప్రధాన్ విచారం వ్యక్తం చేశారు. గురువారం ఆయన మీడియాతో మాట్లాడుతూ.. 'మేము న్యాయ వ్యవస్థకు అత్యున్నత స్థానం ఇచ్చాం. న్యాయ వ్యవస్థను కించపరచాలన్న ఉద్దేశం ప్రభుత్వానికి ఇసుమంత కూడా లేదు. మేము ఈ విషయాన్ని చాలా సీరియస్ గా తీసుకున్నాము. న్యాయ వ్యవస్థ తీసుకున్న నిర్ణయంతో ఏకీభవిస్తున్నాము. జరిగిన దానికి నేను ఎంతో చింతిస్తున్నా' అని అన్నారు.



# భారతీయ రైల్వేల్లో డిజిటల్ విప్లవం

- 'రైల్ టెక్' పోర్టల్, 'ఈ-ఆర్బీటీ' వ్యవస్థ ప్రారంభం
- 52 వారాల్లో 52 సంస్కరణలు
- స్టాబిలిటీ, ఆవిష్కరణలకు పెద్దపీట

రూపొందించినట్లు మంత్రి తెలిపారు. **కైయమ్స్ పరిష్కారంలో వేగం**  
రైల్వే కైయమ్స్ ట్రైబ్యునల్ లో తీసుకువచ్చిన 'ఈ-ఆర్బీటీ' వ్యవస్థ ద్వారా బాధితులకు సత్వర న్యాయం అందనుంది. ప్రమాదాలు లేదా ఇతర ఘటనలకు సంబంధించి కైయమ్స్ లను ఇకపై 24 గంటల పాటు ఆన్ లైన్ లోనే (ఈ ఫైలింగ్) దాఖలు చేసుకోవచ్చు. రియల్ టైమ్ కేసు ట్రాకింగ్, పేపర్ లెన్ కోర్టులు, హైబ్రిడ్ విచారణలు మరియు ఆన్ లైన్ తీర్పులు వంటి సదుపాయాలు ఈ వ్యవస్థ ద్వారా అందుబాటులోకి వచ్చాయి. దీనివల్ల బాధితులు ట్రైబ్యునల్ ను ప్రత్యక్షంగా సందర్శించాల్సిన అవసరం లేకుండానే తమ సమస్యలను పరిష్కరించుకోవచ్చు. రాబోయే 12 నెలల్లో దేశవ్యాప్తంగా ఉన్న అన్ని రైల్వే



**ఆవిష్కరణలకు నేరుగా అవకాశం**  
కొత్తగా ప్రారంభించిన రైల్ టెక్ పోర్టల్ ద్వారా స్టాబిలిటీ కంపెనీలు, పరిశ్రమలు, పరిశోధన సంస్థలు, వ్యక్తిగత ఆవిష్కరణల తమ ఆత్యాధునిక సాంకేతిక ఆలోచనలను నేరుగా రైల్వే శాఖకు తెలియజేయవచ్చు. దీనివల్ల భారతీయ రైల్వేలో ఆధునిక సాంకేతికతను వ్యవస్థబద్ధంగా ప్రవేశపెట్టేందుకు వీలు కలుగుతుంది. దేశీయ పరిజ్ఞానంతో రైల్వే రంగాన్ని ఆధునికీకరించాలనే దృష్ట్యానే ఈ పోర్టల్ ను

కైయమ్స్ ట్రైబ్యునల్ బెంచ్ లను పూర్తిగా డిజిటలైజ్ చేయనున్నట్లు మంత్రి అశ్వినీ వైష్ణవ్ ఈ సందర్భంగా ప్రకటించారు.





### కానిస్టేబుళ్లకు

## ప్రశంసలు, నగదు బహుమతి

**ప్రజానావ, సిరిసిల్ల :** విధి నిర్వహణలో అప్రమత్తతతో అమూల్యమైన ప్రాణాలను కాపాడిన కానిస్టేబుళ్ల గంగరాజు, అనిల్లను జిల్లా ఎస్పీ మహేష్ బి. గిత్ గురువారం అభినందించి ప్రశంస పత్రాలు, నగదు బహుమతులు అందజేశారు. ఇటీవల వేములవాడ తిప్పూర్ బస్టాండ్ వద్ద అవస్థాపక స్థితిలో ఉన్న వ్యక్తికి సీపీఆర్ నిర్వహించి ప్రాణాలు కాపాడిన కానిస్టేబుల్ గంగరాజును, అలాగే తంగళ్ళపల్లి వద్ద మానేరు వాగులో దూకి ఆత్మహత్యకు ప్రయత్నించిన వ్యక్తిని దైర్యసాహసాలతో రక్షించిన కానిస్టేబుళ్ల గంగరాజు, అనిల్లను ప్రత్యేకంగా అభినందించారు. ప్రాణాపాయం లెక్కచేయకుండా సమయస్ఫూర్తితో స్పందించి ప్రాణరక్షణ చేసినందుకు వారికి ప్రశంసాపత్రాలు, నగదు బహుమతులు అందజేసి సత్కరించారు. ప్రజల ప్రాణ రక్షణే పోలీస్ శాఖ ప్రధాన ధ్యేయమని, ఇదే సేవాభావంతో ప్రతి ఒక్కరూ విధులు నిర్వహించాలని జిల్లా ఎస్పీ సూచించారు.

## కలెక్టర్ గా బాధ్యతలు స్వీకరించిన గరిమ అగ్రవాలీ

శుభాకాంక్షలు తెలిపిన అదనపు కలెక్టర్ గడ్డం నగేష్, జిల్లా అధికారులు



**ప్రజానావ, సిరిసిల్ల :** జిల్లా సమీకృత కార్యాలయాల సముదాయంలోని కలెక్టర్ ఛాంబర్లో జిల్లా కలెక్టర్ గరిమ అగ్రవాలీ గురువారం బాధ్యతలు స్వీకరించారు. జిల్లా స్థానిక సంస్థల అదనపు కలెక్టర్, ఇంచార్జి కలెక్టర్ గా గరిమ అగ్రవాలీ ఆక్టోబర్ 23 వ తేదీ 2025 న బాధ్యతలు స్వీకరించారు. గరిమ అగ్రవాలీ కలెక్టర్ గా నియమిస్తూ రాష్ట్ర ప్రభుత్వం బుధవారం ఉత్తర్వులు జారీ చేసింది. ఈ సందర్భంగా బాధ్యతలు స్వీకరించిన కలెక్టర్ కు అధికారులు ఆశీర్వాదం అందించారు. అదనపు కలెక్టర్ గడ్డం నగేష్, పలువురు జిల్లా అధికారులు కలెక్టర్ ను మర్యాదపూర్వకంగా కలిసి పుష్పగుచ్ఛం అందజేసి, శుభాకాంక్షలు తెలిపారు. ఈ కార్యక్రమంలో ఏవో రామ్ రెడ్డి, కలెక్టరేట్ పర్యవేక్షకులు శ్రావణ్, జిల్లా అధికారులు తదితరులు పాల్గొన్నారు.

## 12 ఏళ్ల సోదరిపై అత్యాచారం

**ప్రజానావ, ముంబై:** మహారాష్ట్ర కల్కత్తా తాలూకాలోని గోవారి గ్రామంలో ఒక షాకింగ్ సంఘటన వెలుగులోకి వచ్చింది. పదహారేళ్ల సోదరుడు తన పన్నెండేళ్ల చెల్లెలిపై లైంగిక దాడి చేయగా, ఆమె గర్భం దాల్చిన సంఘటన తాలూకాలో తీవ్ర కలకలం సృష్టించింది. పోలీసులు తెలిపిన సమాచారం ప్రకారం, బాధిత బాలిక నిందితుడు అబ్బాయి ఇద్దరూ చదువుకుంటున్నారు. వారి తండ్రి ఒక డ్రాఫ్ట్. ఒక మధ్యతరగతి కుటుంబంలో జరిగిన సంఘటన వెలుగులోకి వచ్చిన తర్వాత, బాధిత బాలికకు వైద్య పరీక్షలు నిర్వహించి, ఆమె ఆరోగ్యాన్ని జాగ్రత్తగా చూసుకుంటున్నారు. ఈ సంఘటన గురించి మొదట్లో కుటుంబానికి ఏమీ తెలియదు. అయితే, బాలిక పరీక్షితి విషమంగా మారడంతో, పరీక్షలు చేయించగా, ఆమె గర్భవతి అని తేలింది. మొత్తం సంఘటన వెలుగులోకి వచ్చింది. ఈ సంఘటన గురించి సమాచారం అందుకున్న కల్కత్తా పోలీస్ స్టేషన్ అధికారులు వెంటనే అప్రమత్తమై నిందితుడి సోదరుడిపై కేసు నమోదు చేసి అతన్ని అదుపులోకి తీసుకున్నారు. ఈ కేసులో మైనర్ బాలికపై అత్యాచారం జరిగినందున బాలల రక్షణ చట్టాల ప్రకారం కఠిన చర్యలు తీసుకుంటామని పోలీసులు తెలియజేశారు. నిందితుడైన బాలుడు తన మొబైల్ ఫోన్ లో అశ్లీల కంటెంట్ ప్రభావంతో ఈ చర్యకు పాల్పడినట్లు అంగీకరించినట్లు పోలీసులు తెలిపారు. మొబైల్ ఫోన్ ను మరియు ఇంటర్నెట్ ను అనియంత్రితంగా ఉపయోగించడం వల్ల మైనర్లపై కలిగే దుష్ప్రభావాల గురించి సమాజంలో తీవ్రమైన చర్చ ప్రారంభమైంది. ఈ సంఘటన మైనర్లలో ఆదుపులేని మొబైల్ ఫోన్ వాడకం, తల్లిదండ్రుల పర్యవేక్షణ.. సమాజంలో నైతిక క్షీణత గురించి తీవ్రమైన ప్రశ్నలను లేవనెత్తింది. ప్రభుత్వం ఈ కేసును సన్నితంగా నిర్వహించాలని మరియు బాధిత బాలిక, ఆమె కుటుంబానికి అవసరమైన వైద్య, మానసిక కౌన్సలింగ్ అందించాలని సామాజిక కార్యకర్తలు డిమాండ్ చేస్తున్నారు.



# హెల్పింగ్ హార్ట్ ఆధ్వర్యంలో ఉచిత వైద్య శిబిరం

- ఆరోగ్య సంరక్షణకు ప్రాధాన్యత ఇవ్వాలి
- హెల్త్ క్యాంపెట్లో నిపుణుల సూచనలు

**ప్రజానావ, సిరిసిల్ల :** జీవన విధానంలో సానుకూల మార్పులు చేసుకోవాలని సైకాలజిస్ట్ కె. పున్నం చందర్ అన్నారు. గురువారం హెల్పింగ్ హార్ట్ వెల్ఫేర్ సొసైటీ స్వచ్ఛంద సంస్థ ఆధ్వర్యంలో సిరిసిల్ల మున్సిపల్ పరిధిలోని రాజీవ్ నగర్ చేనేత సహకార సంఘంలోని కార్యక్రమం, వారి కుటుంబ సభ్యుల కోసం ఉచిత ఆరోగ్య శిబిరాన్ని హెల్పింగ్ హార్ట్ అధ్యక్షుడు అలువల ఈశ్వర్, మెడికల్ పరీక్షలు చేపట్టిన వైద్య బృందం సౌజన్యంతో నిర్వహించారు. ఈ వైద్య శిబిరంలో డాక్టర్ విద్యాప్రకాశ్ పాల్గొని సాధారణ ఆరోగ్య పరీక్షలు, రక్తపోటు, షుగర్, బరువు, హీమోగ్లోబిన్, క్రానిక్ వంటి పరీక్షలు నిర్వహించి, అవసరమైన వారికి వైద్య సూచనలు అందించారు. వైద్యులు కార్యక్రమం ఆరోగ్య పరిరక్షణపై అవగాహన కల్పించారు. ఈ సందర్భంగా నిపుణులు పలు సూచనలు చేశారు. ఆరోగ్యాన్ని క్రమం తప్పకుండా పరీక్షించుకోవాలని తెలిపారు. పౌష్టికాహారం తీసుకోవడం ద్వారా శరీరానికి కావల్సిన పోషకాలు అందించాలన్నారు. రోజుకు కనీసం 7-8 గంటలు నిద్రపోవాలని తెలిపారు. సందర్భంగా సైకాలజిస్ట్ కె పున్నంచందర్ మాటాడుతూ వ్యాయామం



మరియు నడకను అలవాటు చేసుకోవాలని కోరారు. మానసిక ఆరోగ్యానికి ప్రాధాన్యత ఇవ్వాలని తెలుపుతూ అవసరమైన సందర్భంలో మైండ్ కేర్ సెంటర్ ను సంప్రదించాలని కోరారు. హెల్పింగ్ హార్ట్ అధ్యక్షుడు అలువల ఈశ్వర్ మాటాడుతూ కార్యక్రమం ఆరోగ్య పరిరక్షణ సమాజ అభివృద్ధికి కీలకమని పేర్కొన్నారు. భవిష్యత్తులో కూడా ఇటువంటి ఆరోగ్య శిబిరాలను


నిర్వహించేందుకు కార్యచరణ చేస్తున్నట్లు తెలిపారు. ఈ కార్యక్రమంలో హెల్పింగ్ హార్ట్ వెల్ఫేర్ సొసైటీ స్వచ్ఛంద సంస్థ అధ్యక్షుడు అలువల ఈశ్వర్, సైకాలజిస్ట్ కె. పున్నం చందర్, అధ్యక్షిణి దాసరి తిరుమల, ఆసుపత్రి సిబ్బంది అలక్ష్మిరాజం, శ్రీకాంత్ , నర్సులు, సహకార సంఘం అధ్యక్షులు మూషం రాజయ్య, కార్యక్రమం వారి కుటుంబ సభ్యులు పాల్గొన్నారు.

# షాకింగ్ కేసులో ఇద్దరికి నాలుగు సంవత్సరాల జైలు

- జిల్లాలో నేరాలకు పాల్పడిన వారికి జైలు శిక్ష తప్పదు, శిక్షలతోనే సమాజంలో మార్పు
- నిందితులకు శిక్ష పడటంలో కృషి చేసిన అధికారులను, పిపిలను, కోర్ట్ కానిస్టేబుళ్లను అభినందించిన జిల్లా ఎస్పీ మహేష్ బి.గిత్

**ప్రజానావ, సిరిసిల్ల :** బాలికపై బలవంతపు వేధింపుల (పోక్సో) కేసులో ఇద్దరు నిందితులకు నాలుగు సంవత్సరాల జైలు శిక్షతో పాటు ఒక్కొక్కరికి రూ. 2000 ల జరిమానా విధిస్తూ సిరిసిల్ల పోక్సో కోర్టు జడ్జి రాధిక జైన్యాల గురువారం రోజు తీర్పు వెల్లడించినట్లు జిల్లా ఎస్పీ మహేష్ బి.గిత్ తెలిపారు. ఎల్లారెడ్డిపేట మండలానికి చెందిన ఒక మైనర్ బాలికను 2021 సంవత్సరంలో వం-సకి అన్న అయిన తూర్పటి ప్రవీణ్ అనే వ్యక్తి బలవంతపు వేధింపులకు గురి చేయడం, ఈ విషయంలో ప్రవీణ్

తండ్రి అయిన జానీ, నానమ్మ అయిన పొచప్ప లు ఎవరికైనా చెప్పే చంపేస్తామని బాధితులని బెదిరించారు. ఈ విషయం పై బాధితురాలి తల్లి పోలీస్ స్టేషన్ లో పిర్యాదు చేయగా అప్పటి ఎస్.ఐ వెంకటకృష్ణ కేసు నమోదు చేసి దర్యాప్తు అనంతరం అప్పటి సిరిసిల్ల డిఎస్పీ చంద్రశేఖర్ కోర్టులో ఛార్జ్ షీట్ దాఖలు చేశారు. ప్రాసిక్యూషన్ తరఫున పి.పి.లు వేముల లక్ష్మి ప్రసాద్, పెంట శ్రీనివాస్ వాదించగా, సిఎంఎస్ ఎస్.ఐ రవీంద్రనాయుడు ఆధ్వర్యంలో కోర్టు మానిటరింగ్ కానిస్టేబుల్లు శ్రీనివాస్, నవీన్ లు కోర్టులో 10 మంది సాక్షులను ప్రవేశపెట్టారు. కేసు పూర్ణాపరాలను పరిశీలించిన సిరిసిల్ల పోక్సో కోర్టు జడ్జి రాధిక జైన్యాల ఇద్దరు నిందితులు అయిన తూర్పటి జానీ, తూర్పటి పొచప్పకి నాలుగు సంవత్సరాల జైలు శిక్ష తో పాటు ఒక్కొక్కరికి రూ. 2000 ల జరిమానా విధించినట్లు తెలిపారు. తూర్పటి ప్రవీణ్ మైనర్ కావడం వలన అతని పై కేసు ప్రస్తుతం జువెనైల్ కోర్టులో నడుస్తుందని తెలిపారు. ఈ సందర్భంగా ఎస్పీ మహేష్ బి.గిత్ మాట్లాడుతూ సమాజంలో నేరం చేసినవారు ఎవరూ శిక్ష నుండి తప్పించుకోలేరని, శిక్షలతోనే సమాజంలో మార్పు



వస్తుందని, పోలీసులు, ప్రాసిక్యూషన్ వారు పూర్ణాంతో న్యాయ విచారణ, న్యాయ నిరూపణ జరిపి కచ్చితంగా శిక్షలు పడేలా చేస్తారని సూచించారు. పై కేసులో నిందితులకి శిక్ష పడటంలో కృషి చేసిన పిపిలు వేముల లక్ష్మి ప్రసాద్, పెంట శ్రీనివాస్, సిఎంఎస్ ఎస్.ఐ రవీంద్రనాయుడు, కోర్ట్ కానిస్టేబుల్లు నవీన్, శ్రీనివాస్, అప్పటి పోలీస్ అధికారులు ఎస్.ఐ వెంకటకృష్ణ, డిఎస్పీ చంద్రశేఖర్ రెడ్డిలను జిల్లా ఎస్పీ అభినందించారు.

# అదనపు తరగతి గదుల ఏనులు వేగంగా పూర్తి చేయాలి

పదో తరగతి విద్యార్థులు చదవాలి.. రాయాలి

## జిల్లా కలెక్టర్ గరిమ అగ్రవాలీ

**ప్రజానావ, సిరిసిల్ల :** పీఎంఐ కింద ఎల్లారెడ్డిపేట మండలం బొప్పాపూర్ గ్రామంలోని జడ్పీ హై స్కూల్ లో అదనపు తరగతి గదులు, సైన్సు ల్యాబ్ నిర్మాణ పనులు వేగంగా పూర్తి చేయాలని కలెక్టర్ గరిమ అగ్రవాలీ ఆదేశించారు. పీఎంఐ కింద బొప్పాపూర్ గ్రామంలోని జిల్లా పరిషత్ ఉన్నత విద్యాలయంలో నిర్మిస్తున్న అదనపు తరగతి గదులు, సైన్సు ల్యాబ్ నిర్మాణ పనులను కలెక్టర్ గురువారం తనిఖీ చేశారు. ఈ సందర్భంగా నిర్మాణ పనులను పరిశీలించి, అధికారులు, కాంట్రాక్టర్ కు పలు సూచనలు చేశారు. పనుల్లో మరింత వేగం పెంచాలని, రానున్న 20 రోజుల్లో పూర్తి చేసి, వినియోగంలోకి తీసుకురావాలని ఆదేశించారు. ప్రస్తుతం విద్యాలయంలో విద్యార్థులు సంఖ్య, ఎన్ని తరగతి గదులు ఉన్నాయో అధికారులను అడిగి తెలుసుకున్నారు.



## ఇందిరమ్మ ఇల్లు గృహ ప్రవేశానికి సిద్ధం చేయాలి

ఇందిరమ్మ ఇల్లు గృహ ప్రవేశానికి సిద్ధం చేయాలని కలెక్టర్ గరిమ అగ్రవాలీ సూచించారు. బొప్పాపూర్ గ్రామంలో మంద స్వరూప ఇందిరమ్మ ఇల్లు నిర్మించుకుంటుండగా, కలెక్టర్ పరిశీలించి, లబ్ధిదారుతో మాట్లాడారు. నిర్మాణం ఎప్పుడు మొదలు పెట్టారు? రాష్ట్ర ప్రభుత్వ ఆర్థిక సహాయం అందిందా అని ఆరా తీశారు. మూడు విడుదల కలిపి తనకు మొత్తం రూ. నాలుగు లక్షలు బ్యాంకు ఖాతాలో జమ అయ్యాయని కలెక్టర్

దృష్టికి మంద స్వరూప తీసుకువెళ్లారు. మిగతా నిర్మాణ పనులను త్వరితగతిన పూర్తి చేయాలని లబ్ధిదారుకు కలెక్టర్ సూచించారు. తుది దశ పనులు పూర్తి చేయాలని పేర్కొన్నారు. ప్రభుత్వ ఆర్థిక సహాయాన్ని సద్వినియోగం చేసుకోవాలని కలెక్టర్ పిలుపు నిచ్చారు. ఈ కార్యక్రమంలో జిల్లా విద్యాధికారి జగన్ మోహన్ రెడ్డి, మండల ప్రత్యేక అధికారి అప్పల్ బేగం, హౌసింగ్ డి.ఈ ముజఫర్, తహసీల్దార్ సుజాత, ఎంపీడీఈ సత్తయ్య, డి.ఈ.ఈ.బి.బి.బి.డి.ఈ సత్యనారాయణరావు, ఎం.ఈ.ఓ., ఏ.ఈ.లు, అధికారులు సిబ్బంది తదితరులు పాల్గొన్నారు.

# కలీంగర్ గుండెల్లో నిలిచిన ఏమేలా సత్పత్తి

## ఐఎస్ బదిలీపై టిఎన్ జిఎల్ తీవ్ర భావోద్వేగ స్పందన

**ప్రజానావ, కలీంగర్:** కలీంగర్ జిల్లా కలెక్టర్ గా గత రెండు సంవత్సరాలుగా ప్రజల మనసుల్లో చెరగని ముద్ర వేసిన ఏమేలా సత్పత్తి బదిలీ జిల్లా ఉద్యోగులు, అధికారులు, ప్రజలను తీవ్రంగా కలచివేసిన టిఎన్ జిఎల్ జిల్లా అధ్యక్షుడు దారం శ్రీనివాస్ రెడ్డి తెలిపారు. బడుగు, బలహీన వర్గాలకు అండగా నిలిచి అనాధలకు ఆదరణగా మారి ఆభాగ్యులకు అన్నితానై వివాహాలు జరిపించిన ఆమె మానవతా సేవలు చిరస్మరణీయమని పేర్కొన్నారు. మాట వినికొంటే, అంగవైకల్యం ఉన్నవారికి మనోధైర్యం నింపుతూ వారికి ప్రభుత్వంపై విశ్వాసం పెంపొందించారని తెలిపారు. "ఆరోగ్య మహిళ" కార్యక్రమం ద్వారా గర్భిణీ స్త్రీలకు పౌష్టికాహారం అందించడంతో పాటు ప్రతి

శుక్రవారం ప్రజాసదస్సులు నిర్వహించి సమస్యలను స్వయంగా విని పరిష్కరించడం వారి ప్రత్యేకతకు నిదర్శనమని అన్నారు. ప్రభుత్వ దమాఖనాలో స్వయంగా వైద్యం చేయించుకుని శస్త్రచికిత్స చేయించుకోవడం ద్వారా ప్రభుత్వ ఆసుపత్రులపై ప్రజల గుండెల్లో విశ్వాసం నింపిన గొప్ప నాయకురాలని ప్రజలు కొనియాడుతున్నారని దారం శ్రీనివాస్ రెడ్డి పేర్కొన్నారు. ఉద్యోగులు, అధికారులు, ప్రజలను సమన్వయపరుస్తూ అందరికీ అమ్మలా అనురాగం పంచిన పరిపాలన అందించారని, ఆమెను ఉద్యోగులు గుండెల్లో పెట్టుకుని పూజించేంత గౌరవాన్ని సంపాదించుకున్నారని అన్నారు. "జిల్లా కలెక్టర్ల పన్ను.. పోతారు.. కానీ కొందరు మాత్రమే చరిత్ర సృష్టించి చరిత్రలో నిలిచిపోతారు. అలాంటి చరిత్రకారుల్లో ఒకరు జిల్లా కలెక్టర్ ఏమేలా సత్పత్తి ఐఎన్ గారు" అని ఆయన భావోద్వేగంగా తెలిపారు. ఇంకొంత కాలం ఆమె సేవలు



కలీంగర్ జిల్లాకు లభించి ఉంటే జిల్లా రూపురేఖలే మారిపోయేవని ఉద్యోగులందరి ఆకాంక్ష అని పేర్కొన్నారు. జిల్లా కార్యదర్శి సంఘం లక్ష్మణరావుతో కలిసి ఈ ప్రతీక ప్రకటనను విడుదల చేశారు.

# ఆయిల్ పామ్ సాగుకు రైతులు ముందుకు రావాలి

- 100 ఎకరాల్లో ఆయిల్ పామ్ మెగా ప్రాజెక్టుకు ఏకాగ్రులు చేయాలి
- కలెక్టర్ గరిమ లగ్రవాలే

**ప్రజానావ, సిరిసిల్ల:** ఆయిల్ పామ్ పంట సాగు ద్వారా అధిక దిగుబడితో పాటు దీర్ఘకాలంపాటు అధిక ఆదాయాన్ని పొందవచ్చని, పంట సాగుకు రైతులు ముందుకు రావాలని కలెక్టర్ గరిమ అగ్రవాలే పిలుపునిచ్చారు. ఆయిల్ పామ్ సాగు, ఫెర్టిలైజర్ యాప్, వ్యవసాయ యాంత్రీకీకరణ, రైతుల వివరాల సమయం, క్రాప్ బుకింగ్ తదితర అంశాలపై జిల్లా సమీకృత కార్యాలయాల సముదాయంలో గురువారం వ్యవసాయ, ఉద్యానవన శాఖ అధికారులతో సమీక్ష సమావేశం నిర్వహించగా, కలెక్టర్ గరిమ అగ్రవాలే హాజరయ్యారు. జిల్లాలో క్రాప్ బుకింగ్ కోసం ఏకాగ్రులకు సహాయం అందించేందుకు 165 మంది వాలంటీర్లను నియమించామని కలెక్టర్ దృష్టికి జిల్లా వ్యవసాయ అధికారి అప్పల్ బేగం తీసుకువచ్చారు. ఈ సందర్భంగా కలెక్టర్ గరిమ అగ్రవాలే మాట్లాడుతూ క్రాప్ బుకింగ్ నిర్ణయ గడువులో పూర్తి చేయాలని సూచించారు. 'ఫార్మర్స్ రిజిస్ట్రీ' కింద జిల్లాలోని అందరూ రైతుల వివరాల ఆప్టినో సమయం చేయాలని ఆదేశించారు. చనిపోయిన, డబ్బల్ ఎంట్రి వివరాలు జాబితాలో లేకుండా పక్కాపాటిగా చేయాలని స్పష్టం చేశారు. ఏవోలు, ఏకాగ్రులు సంయుక్తంగా ఈ ప్రక్రియను రెండు వారాల్లో



పూర్తి చేయాలని సూచించారు. వ్యవసాయ యాంత్రీకీకరణ కింద జిల్లాకు మంజూరు అయిన పరికరాలకు రైతులు దరఖాస్తు చేసుకునేలా అవగాహన కల్పించాలని ఆదేశించారు. 'ఫెర్టిలైజర్ యాప్' వినియోగం, రైతులకు అందుతున్న సేవలపై మండలాల వారీగా కలెక్టర్ సమీక్ష చేశారు. ప్రతి ఎరువుల షాప్, పీఎస్ఎస్, మైవేట్ షాప్ వద్ద హెల్త్ డెస్క్ సహాయకులు అందుబాటులో ఉండాలని స్పష్టం చేశారు. రైతులకు ఇబ్బందులు లేకుండా చూడాలని సూచించారు.

విస్తీర్ణం పెంచేలా అవగాహన కల్పించాలని కలెక్టర్ గరిమ అగ్రవాలే ఆదేశించారు. త్వరలో 100 ఎకరాల్లో ఆయిల్ పామ్ మెగా ప్రాజెక్టుకు ఏకాగ్రులు చేయాలని తెలిపారు. ఆసక్తి ఉన్న రైతులను వ్యవసాయ, ఉద్యానవన శాఖ అధికారులు నేరుగా కలిసి మాట్లాడాలని, వారిని క్షేత్ర స్థాయి పర్యటనకు తీసుకువెళ్లాలని ఆదేశించారు. ప్రతి ఏవో, ఏకాగ్రు 10 ఎకరాల చొప్పున ఆయిల్ పామ్ సాగుకు డీడీలు రైతులు చెల్లించేలా చూడాలని సూచించారు. రైతు వేదికల్లో కనీసం వసతులు కల్పించాలని జడ్పీ సీఈవో వినోద్ కుమార్ ను కలెక్టర్ గరిమ అగ్రవాలే ఆదేశించారు. ఈ సమీక్ష సమావేశంలో జిల్లా వ్యవసాయ శాఖ అధికారి అప్పల్ బేగం, జిల్లా ఉద్యానవన శాఖ అధికారి శరత్ బాబు తదితరులు ఉన్నారు.

### ఆయిల్ పామ్ సాగు పెంపొందించాలి

జిల్లాలోని రైతులకు ఆయిల్ పామ్ సాగుతో అధిక దిగుబడి, లాభాలు తదితర అంశాల వివరించి సాగు



## ట్రాఫిక్ సీఐకి సీపీ అభినందనలు

**ప్రజానావ, వైతరాబాద్:** ఇటీవల అత్యంత అట్టహాసంగా నిర్వహించిన పోలీసు క్రీడల్లో ప్రతిభ కనబరచిన ట్రాఫిక్ పోలీసు అధికారిని మల్కాజిగిరి సీపీ అభినందించారు. బాడీ బిల్డింగ్ పోటీల్లో రెండో స్థానంలో నిలిచిన ఉప్పల్ ట్రాఫిక్ సీఐ గంటా మల్లేష్ ను సీపీ అవినాష్ మొహంతి ప్రత్యేకంగా ప్రశంసించారు. గురువారంనాడు సేరేంజీలోని మల్కాజిగిరి కార్యాలయంలో తనను కలిసిన మల్లేష్ కు పోలీసు శాఖ తరఫున నగదు ప్రోత్సాహకాన్ని అందజేశారు. కఠోర శ్రమ, ఇదే పట్టుదలతో భవిష్యత్లో మరిన్ని విజయాలు సాధించి పోలీసు శాఖకు, కుటుంబానికి పేరు ప్రఖ్యాతులు తీసుకురావాలని సూచించారు. ఇటు విధుల నిర్వహణతో పాటు పోలీసు క్రీడల్లోనూ రాణించడం అభినందనీయమన్నారు. ఈ సందర్భంగా తనను నగదు ప్రోత్సాహకంతో పాటు అభినందించిన సీపీ మొహంతికి మల్లేష్ కృతజ్ఞతలు తెలిపారు.

## రాష్ట్ర ప్రభుత్వ నిధులతోనే ఫోర్ లైన్ పనులు

**బీఆర్ఎస్ ప్రచారం అవాస్తవం వేములవాడ ఎమ్మెల్యే ఆది శ్రీనివాస్**



**ప్రజానావ, చంద్రుల్ల:** వేములవాడ నుంచి కోరుట్ల వరకు నిర్మిస్తున్న ఫోర్ లైన్ రోడ్డు పూర్తిగా రాష్ట్ర ప్రభుత్వ నిధులతోనే జరుగుతుందని ప్రభుత్వ విప్, వేములవాడ ఎమ్మెల్యే ఆది శ్రీనివాస్ స్పష్టం చేశారు. గురువారం రాజన్న సిరిసిల్ల జిల్లా వేములవాడ నియోజకవర్గ పరిధిలోని చంద్రుల్ల మండలం లింగంపేట గ్రామంలో నిర్వహించిన ఇందిరమ్మ ఇల్లు గృహప్రవేశ మహోత్సవంలో ఆయన పాల్గొని, లబ్ధిదారులకు శుభాకాంక్షలు తెలిపారు. అనంతరం వారికి నూతన వస్త్రాలు అందజేశారు. ఈ సందర్భంగా ఆయన మాట్లాడుతూ, ప్రజా సంక్షేమమే ద్వేయంగా కాంగ్రెస్ ప్రభుత్వం పనిచేస్తోందని, ఇల్లు లేని నిరుపేదలకు ఇందిరమ్మ ఇళ్లను మంజూరు చేస్తున్నామని తెలిపారు. ప్రధానంగా వేములవాడ - కోరుట్ల మధ్య నిర్మిస్తున్న 100 ఫీట్ల ఫోర్ లైన్ రహదారిపై వస్తున్న ప్రచారాన్ని ఆయన తీవ్రంగా ఖండించారు. వేములవాడ నుంచి కోరుట్ల వరకు నిర్మిస్తున్న ఫోర్ లైన్ రోడ్డు పూర్తిగా రాష్ట్ర ప్రభుత్వ నిధులతోనే జరుగుతుందని ఆది శ్రీనివాస్ స్పష్టం చేశారు. "ముఖ్యమంత్రి రెవంట్ రెడ్డి సహకారంతో సుమారు 160 కోట్లకు పైగా నిధులను ఈ రహదారి కోసం మంజూరు చేయించాం. కానీ గత ప్రభుత్వ నాయకులు తామే ఈ నిధులు తెచ్చామని పాత వీడియోలతో ప్రజలను తప్పుదారి పట్టిస్తున్నారు" అని ఆయన ఎద్దేవా చేశారు. ఈ రహదారి నిర్మాణాన్ని ప్రభుత్వం హైలైట్ అన్నట్టి మోడల్ (హెచ్ఎంఎం) ద్వారా చేపడుతుందని, బ్యాంకుల నుంచి రుణం సమీకరించి ఈ పనులను వేగవంతం చేస్తున్నామని ఆయన వివరించారు. వేములవాడ నుంచి రుద్రింగి, కత్తాపూర్ మీదుగా సిరికొండ వరకు రహదారి పనులకు నిధులు కేటాయించినట్లు తెలిపారు. అలాగే మోత్తూరుపేట నుంచి చంద్రుల్ల వరకు రూ. 15 కోట్లతో రహదారి పనులు త్వరలోనే చేపడతామని హామీ ఇచ్చారు. రాష్ట్ర ప్రభుత్వం ప్రత్యేక నిధులతో చేస్తున్న పనులను కేంద్రం ఖాతాలో వేసి ప్రచారం చేయడం విద్వేషంగా ఉందని ఆది శ్రీనివాస్ వ్యాఖ్యానించారు.

## పేపర్ ట్రానిక్స్ కిట్స్ అందజేత

**ప్రజానావ, గంభీరాపురం:** జిల్లా పరిషత్ ఉన్నత పాఠశాల దమ్మన్నపేట విద్యార్థులకు వందమంది విద్యార్థులకు అగస్త్య ఫౌండేషన్ వారికి పేపర్ ట్రానిక్స్ కిట్స్ ( సర్క్యూట్స్ బ్యాటరీస్ మొదలగునవి కలిగి ఉన్న) సుమారు ఒక్కొక్కటి 500 రూపాయలు విలువచేసే 100 కిట్లు అందజేయడం జరిగింది. పాఠశాల ఇంచార్జ్ ప్రధానోపాధ్యాయులు శ్రీ బోయన్న గారి నారాయణ తెలియజేశారు ఈ సందర్భంగా మాట్లాడుతూ 50వేల రూపాయలు విలువగల కిట్లను అందజేయడం ద్వారా పిల్లలకు ప్రాజెక్టుల రూపకల్పనలో ఈ కిట్లు ఉపయోగపడతాయని పిల్లల్లో సృజనాత్మక శక్తి పెంచడానికి తోడ్పడతాయని పాఠశాల పక్షాన అగస్త్య ఫౌండేషన్ వారికి కృతజ్ఞతలు తెలియజేయడం జరిగింది. ఇక్కడ కార్యక్రమంలో అగస్త్య ఫౌండేషన్ సినిసిల్ల జిల్లా కోఆర్డినేటర్స్ ఉద్దేయం నందిని, గౌరీ మేఘన, ఉపాధ్యాయులు తాడూరి సంపత్ కుమార్ మారేపల్లి రాజు గుడి కాడి కొమ్మ-రయ్య శనిగం నారాయణ జడల విజయశ్రీ, విద్యార్థులు పాల్గొన్నారు.



# ఆపిల్స్ పై ఎలుకల మందు పూసిన ఇద్దరు పండ్ల విక్రేతలను అరెస్టు

**ప్రజానావ, ముంబై:** ముంబైలో ఒక షాకింగ్ సంఘటన జరిగింది. మలాడ్ ప్రాంతంలో, ఇద్దరు పండ్ల వ్యాపారులు తాము అమ్ముతున్న పండ్లపై ఎలుకల మందును పూసి అమ్ముతున్నారు. ఈ సంఘటనకు సంబంధించిన వీడియో సోషల్ మీడియాలో వైరల్ అయింది, పోలీసులు వెంటనే చర్య తీసుకుని, దుకాణాలను సీజ్ చేసి, నిందితులను అదుపులోకి తీసుకున్నారు. స్థానిక నివాసి కుమార్ నలుంకే ఫిర్యాదు చేసిన తర్వాత ఈ విషయం వెలుగులోకి వచ్చిందని పోలీసులు తెలిపారు. మార్కెట్లోని ఇద్దరు పండ్ల విక్రేతలు తాము అమ్ముతున్న ఆపిల్స్, ఆరటి పండ్లపై ఎలుకల మందు వాడుతున్నారని, దీనివల్ల వినియోగదారులకు తీవ్రమైన ప్రమాదం ఏర్పడుతుందని ఫిర్యాదులో ఆరోపించారు. ఫిర్యాదు ఆధారంగా, పోలీసులు కేసు నమోదు చేసి, ఇద్దరు పండ్ల వ్యాపారులపై విచారణ కోసం అదుపులోకి తీసుకున్నారు. ఆన్లైన్లో చక్కర్లు కొడుతున్న వీడియోలో ఒక పండ్ల వ్యాపారి ఒక చేతిలో అరటిపండు, మరో చేతిలో రాబోల్ అనే ఎలుకల మందు ట్యూబ్ చట్టుకుని ఉన్నట్లు కనిపిస్తోంది. అతన్ని అడిగినప్పుడు, అతను అరటిపండ్లపై చెడి పోయాయని అంటున్నాడు. పిల్లల కోసం ఉద్దేశించిన పండ్లకు ఈ పదార్థాన్ని ఎందుకు పూస్తున్నావని ప్రశ్నలకు ప్రశ్నించడం విడియో లో వినవచ్చు. వీడియోలోని మరొక వ్యక్తి దానివ్యవస్థను చూపిస్తూ దానిపై కూడా ఆ పదార్థం పూసి ఉందని



చెప్పాడు. ప్రాథమిక విచారణలో, ఎలుకలు పండ్లకు ఎటువంటి హాని కలిగించకుండా నిరోధించడానికి ఎలుకల మందును పూసామని నిందితుడు ఒప్పుకున్నాడు, అయితే, పోలీసులు ఈ చర్యను ప్రమాదకరమైనది, చట్టవిరుద్ధమైనదిగా అభివర్ణించారు, అలాంటి పదార్థాలు విషప్రయోగం, అవయవాలకు నష్టం లాంటి తీవ్రమైన ఆరోగ్య సమస్యలను కలిగిస్తాయని చెప్పారు. పండ్లపై

ఎలుకల మందు పూసిన పండ్ల వ్యాపారులను మనోజ్ కుమార్ కేసర్వాసి, బిబీన్ కేసర్వాసిగా పోలీసులు గుర్తించారు. వారిపై భారత శిక్షాస్ఫూటి, 2023లోని సెక్షన్లు 125, 274, 275, మరియు 286 కింద కేసు నమోదు చేయబడింది. తదుపరి దర్యాప్తు జరుగుతుంది. ప్రజాలోకానికి హాని కలిగించే ఏదైనా అనుమానాస్పద కార్యకలాపాలను వెంటనే తెలపాలని పోలీసులు ప్రజలను కోరారు.

# సీఎంఓ అధికారిగా నటిస్తూ అధికారులకు టోకరా

**ప్రజానావ, వేములవాడ:** ముఖ్యమంత్రి కార్యాలయ (సీఎంఓ) అధికారిని అంటూ నమ్మించి, ప్రభుత్వ అధికారులను బెదిరిస్తూ డబ్బులు వసూలు చేస్తున్న యువకుని సూర్య ప్రకాష్ చారి(45) అనే వ్యక్తిని వేములవాడ పోలీసులు అరెస్ట్ చేశారు. వేములవాడ ఏఎస్పీ రుక్మిణి సాయి నిందితుడి వివరాలను మీడియాకు వెల్లడించారు. రంగారెడ్డి జిల్లా హయత్ నగర్ మండలం కుంట్లూర్ ప్రాంతానికి చెందిన సూర్య ప్రకాష్, గతంలో ఆఫీస్ బాయ్ గా పనిచేసేవాడు. మలకపేటలో గుర్రపు పందేలపై బెట్టింగ్ లు ఆడే వ్యవసం ఉండటంతో, సులభంగా డబ్బు సంపాదించడం కోసం మోసాలకు తెరలేపాడు. నిందితుడు వారాహతిక ద్వారా వివిధ ప్రభుత్వ అధికారుల ఫోన్ నంబర్లు సేకరించేవాడు. అనంతరం వారికి ఫోన్ చేసి, తాను సీఎంఓ కార్యాలయం నుంచి మాట్లాడుతున్నానని, అందరూ అధికారులు డబ్బులు ఇస్తున్నారని, మీరు కూడా ఇవ్వాలని భయపెట్టేవాడు. తన ఫోన్ పే నంబర్ కు డబ్బులు పంపాలని, లేనివకట్లలో విధుల్లో ఇబ్బందులు ఎదుర్కొన్నాల్సి ఉన్నందున బెదిరించేవాడు. ఇలా వసూలు చేసిన డబ్బును తిరిగి బెట్టింగ్ లో ఖర్చు చేసేవాడు. ఇతనిపై ఇప్పటికే హైదరాబాద్ లోని సీసీఎస్, నసత్ నగర్, సిద్దిపేట, జగిత్యాల జిల్లాల్లో సుమారు 10కి పైగా కేసులు నమోదయ్యాయి.



మిడ్ మానేరు ప్రాజెక్టు డీకాఈ రఘుపతికి ఫోన్ చేసిన సూర్య ప్రకాష్, తాను సీఎంఓ అధికారిని అంటూ డబ్బు డిమాండ్ చేశాడు. నడరు అధికారి అనుమానం వచ్చి బోయినపల్లి పోలీసులకు ఫిర్యాదు చేశారు. కేసు నమోదు చేసిన పోలీసులు సాంకేతిక ఆధారాలతో నిందితుడి కదలికలను గమనించారు. నేరుగా డబ్బు తీసుకోవడానికి


కోరుకున్నాడు. సూర్య ప్రకాష్ పోలీసులు చాకచక్యంగా అదుపులోకి తీసుకున్నారు. నిందితుడి నుంచి మొత్తం ఫోన్ నంబర్లను సాఫీనం చేసుకుని రిహార్స్ కు తరలించారు. ఈ కేసులో ప్రతిభ కనబరిచిన రూరల్ సీఐ శ్రీనివాస్, ఎస్ఐ రమాకాంత్, కానిస్టేబుల్ బృందాన్ని ఏఎస్పీ ప్రత్యేకంగా అభినందించారు.

### అడ్డంగా దొరికిపోయాడు ఇలా..

ఈ నెల 23న బోయినపల్లి పోలీస్ స్టేషన్ పరిధిలోని

## వివాహిత ఆత్మహత్య!

**ప్రజానావ, చిత్తశంకరంపేట:** చిత్తశంకరంపేట మండల కేంద్రంలో అనుమానాస్పద స్థితిలో ఓ మహిళ ఇంట్లో ఉర్రేసుకుని మృతి చెందిన సంఘటన గురువారం చోటు చేసుకుంది. ఎస్పీ తెలిపిన వివరాల ప్రకారం.. గ్రామానికి



చెందిన జాల శ్రీలత (30)కు తొమ్మిదేళ్ల క్రితం మెదక్ మండలం పాతూరు గ్రామానికి చెందిన సిద్దయ్య కుమార్ కు జాల సునీల్ తో వివాహం జరిగింది. ఇంట్లో ఎవరూ లేని సమయంలో శ్రీలత చుట్టూ ఉర్రేసుకుని ప్రాణాలు తీసుకుంది. కుటుంబ సభ్యులు తలుపులు తెరిచి చూసేసరికి అప్పటికే ఆమె మృతి చెంది ఉంది. మృతురాలికి ఇద్దరు పిల్లలు ఉన్నారు. తన కుమార్తె మృతిపై తండ్రి సిద్దయ్య ఇచ్చిన ఫిర్యాదు మేరకు కేసు నమోదు చేసుకుని దర్యాప్తు చేస్తున్నట్లు ఎస్పీ వెల్లడించారు.



### ఓటర్ల వివరాలను క్షుణ్ణంగా పరిశీలించి సవరించాలి

**ప్రజానావ, కాగజీనగర్:** ఓటరు జాబితాలో డబుల్ ఎంట్రీలు, మరణించిన వారి పేర్లు, ఇతర ప్రాంతాలకు మారిన ఓటర్ల వివరాలను క్షుణ్ణంగా పరిశీలించి సవరించాలని తహశీల్దార్ శ్రీ ఎం మధుకర్ అన్నారు. కాగజీనగర్ తహశీల్దార్ కార్యాలయంలో ఎస్ బిఆర్--2026 ప్రత్యేక సమగ్ర పునర్నిర్మాణ కార్యక్రమంపై గురువారం అన్ని రాజకీయ పార్టీల ప్రతినిధులతో సమీక్షా సమావేశం నిర్వహించారు. ఈ సందర్భంగా ఆయన మాట్లాడుతూ బూత్ లెవెల్ ఆఫీసర్లతో సమన్వయం చేసుకుని ఎస్బిఆర్ ఓటరు జాబితాను ఖచ్చితంగా, లోపహీనంగా రూపొందించాలని తెలిపారు. ప్రజల్లో విస్తృతంగా అవగాహన కల్పించి ఓటరు జాబితా సవరణ కార్యక్రమాన్ని విజయవంతం చేయడానికి అన్ని రాజకీయ పార్టీల ప్రతినిధులు సహకరించాలని కోరారు. ఈ సమావేశంలో వివిధ పార్టీల నాయకులు పాల్గొని తమ సూచనలు తెలియజేశారు.

### పట్టణాభివృద్ధికి సహకరించాలి



**ప్రజానావ, కాగజీనగర్:** కాగజీనగర్ పట్టణ అభివృద్ధికి అధికారులు సహకరించాలని మున్సిపల్ వైస్ చైర్మన్ డాక్టర్ అనిత అన్నారు. పట్టణంలో నెలకొన్న ప్రజా సమస్యల పరిష్కారం కోసం బిఆర్ఎస్ కౌన్సిలర్లతో కలిసి జాయింట్ కలెక్టర్ కు గురువారం వినతిపత్రం సమర్పించారు. ఈ సందర్భంగా ఆమె మాట్లాడుతూ ప్రజల అవసరాలను గుర్తించి పరిష్కారం చేయడంపై సమన్వయం చేయాలని సూచించారు. మౌలిక వసతుల కొరత కారణంగా పట్టణ ప్రజలు ఇబ్బందులు పడుతున్నారని పేర్కొన్నారు. ముఖ్యంగా దెబ్బతిన్న రహదారులు, పారిశుధ్య లోపం, డ్రైనేజీ వ్యవస్థ సరిగా లేకపోవడం, తాగునీటి సరఫరాలో అంతరాములు వంటి సమస్యలను జాయింట్ కలెక్టర్ దృష్టికి తీసుకెళ్లారు. వీటిని అత్యవసరంగా పరిష్కరించేందుకు చర్యలు చేపట్టాలని కోరారు. సమస్యలను పరిశీలించి తగిన చర్యలు తీసుకుంటామని జాయింట్ కలెక్టర్ హామీ ఇచ్చారు. ఈ కార్యక్రమంలో బిఆర్ఎస్ ప్రజాప్రతినిధులు, నాయకులు పాల్గొన్నారు.

### తాగునీటి సమస్యకు పరిష్కారం



**ప్రజానావ, కాగజీనగర్:** కనికీ గ్రామ పంచాయతీ వార్డు 8 (ఎడ్లగూడ) ప్రాంతంలో ఎన్నో ఏళ్లుగా తాగునీటి కోసం ఇబ్బంది పడుతున్న గ్రామస్థుల సమస్యకు శాశ్వత పరిష్కారం లభించింది. కొత్త బోరవెల్ ఏర్పాటు చేయడంపై స్థానిక ప్రజలు హర్షం వ్యక్తం చేశారు. బోరవెల్ ప్రారంభ కార్యక్రమంలో కనికీ సర్పంచ్ శ్రీనివాస్, ఉప సర్పంచ్ ఓంకార్ అభిలాష్, వార్డు సభ్యురాలు ఎడ్ల భాగ్యలక్ష్మి, పంచాయతీ కార్యదర్శి విఠల్ పాల్గొన్నారు. ఈ సందర్భంగా గ్రామస్థులు మాట్లాడుతూ కొంత మందిలోని ఎడ్లగూడ వాసులు సంవత్సరాలగా ఎదుర్కొంటున్న తాగునీటి సమస్యకు ఈ బోరవెల్ ద్వారా ఉపశమనం కలుగుతుందని తెలిపారు. గ్రామ పంచాయతీ ప్రతినిధులు ముందుకు వచ్చి సమస్యను పరిష్కరించడం ప్రశంసనీయమని అన్నారు. ఈ కార్యక్రమంలో గ్రామ పెద్దలు ఎడ్ల భీమయ్య, మదే భిక్షపతి, రావుల్ల శ్రీనివాస్, రంగయ్య తదితరులు పాల్గొన్నారు.

### ఉప సర్పంచ్ల సంఘం రాష్ట్ర ప్రధాన కార్యదర్శిగా దుస్స కుమార్

**ప్రజానావ, కాగజీనగర్:** గొల్లగూడెం ఉప సర్పంచ్ దుస్స కుమార్ను ఉప సర్పంచ్ల సంఘం రాష్ట్ర ప్రధాన కార్యదర్శిగా నియమించారు. ఈ మేరకు హైదరాబాద్లో గురువారం నిర్వహించిన సమావేశంలో సంఘం రాష్ట్ర వ్యవస్థాపక అధ్యక్షుడు రామలక్ష్మణం నాయక్, రాష్ట్ర ఉపాధ్యక్షుడు కార్తికేయ నియోమక 'వ' త్రాన్ని అందజేశారు. ఈ సందర్భంగా దుస్స కుమార్ మాట్లాడుతూ తనపై నమ్మకం ఉంచి రాష్ట్ర ప్రధాన కార్యదర్శి పదవిని అప్పగించినందుకు రాష్ట్ర కమిటీకి కృతజ్ఞతలు తెలిపారు. రాష్ట్ర వ్యాప్తంగా ఉప సర్పంచ్ల బలోపేతానికి కృషి చేస్తానని, గ్రామీణాభివృద్ధి రంగంలో ఉప సర్పంచ్ల పాత్రను మరింత బలోపేతం చేయడానికి ప్రత్యేక చర్యలు చేపడతానని పేర్కొన్నారు. దుస్స కుమార్ నియామకంపై స్థానిక నాయకులు, గ్రామ ప్రజలు హర్షం వ్యక్తం చేస్తూ అభినందనలు తెలియజేశారు.



# రాంప్ ద్వారా మహిళలకు నిర్మాణాత్మక వ్యాపార త్వరణ మద్దతు

**జిల్లా గ్రామీణ అభివృద్ధి అధికారి బానోట్ దత్తారావు**

**ప్రజానావ, ఆసిఫాబాద్:** రాంప్ మహిళా త్వరణ కార్యక్రమం ద్వారా స్వయం సహాయక సంఘాల మహిళలు, ఎంఎస్ఎంఈలకు నిర్మాణాత్మక వ్యాపార త్వరణం మద్దతును అందించడం జరుగుతుందని జిల్లా గ్రామీణ అభివృద్ధి అధికారి బానోట్ దత్తారావు అన్నారు. గురువారం జిల్లా కేంద్రంలోని గల సమీకృత జిల్లా కలెక్టరేట్ భవన సముదాయంలో సెర్టిఫైడ్ డిపిఎం నాన్ ఫామ్ నాగజ్యోతి, వీ హాట్ సంచాలకులు జాపిద్ షేక్, అనోసియేట్ డైరెక్టర్

ఉహా లతో కలిసి స్వయం సహాయక సంఘాల మహిళలు, మహిళా వ్యవస్థాపకులకు ఐటిఈ-సి విభాగం, వీ హాట్ అధ్యక్షులతో నిర్వహించిన అవగాహన కార్యక్రమానికి హాజరయ్యారు. ఈ సందర్భంగా జిల్లా గ్రామీణ అభివృద్ధి అధికారి మాట్లాడుతూ ప్రపంచ బ్యాంకు, భారత ఎంఎస్-ఎమ్ఈ మంత్రిత్వ శాఖ మద్దతుతో రాంప్ ద్వారా మహిళల నేతృత్వంలోని సంస్థలు, ఎంఎస్ఎమ్ఈ నిర్మాణాత్మక వ్యాపార రంగాలలో మహిళలను ప్రోత్సహించడం జరుగుతుందని తెలిపారు. 2 సంవత్సరాల ఈ కార్యక్రమం ఎంపిక చేసిన మహిళా వ్యవస్థాపకులకు వ్యాపార మద్దతు వేగవంతం చేసేందుకు, వారి ఆదాయాన్ని పెంచుకునేందుకు అవకాశం అందిస్తుందని తెలిపారు. వస్త్రాలు, ఆహార ప్రాసెసింగ్, తయారీ, హస్త కళలు, ఇతర అభివృద్ధి చెందుతున్న రంగాలలోని సంస్థలు, వ్యాపార వైపునాభివృద్ధి, ఉత్పత్తి అభివృద్ధి, వైవిధ్యీకరణ, ట్రాండింగ్, మార్కెట్ అకెస్స్, ట్రెడిట్ లింకేజీ లకు నిపుణుల మార్గదర్శకత్వంలో మద్దతు అందించడం జరుగుతుందని తెలిపారు. కార్యక్రమం అనంతరం ఆసక్తి గల వారి నుండి దరఖాస్తులు స్వీకరించడం జరిగిందని తెలిపారు. ఈ కార్యక్రమంలో డాక్టర్ సల్మాన్, అబిద్, శ్రీకర్ తదితరులు పాల్గొన్నారు.

# పరి పరీక్షలు ప్రశాంతంగా జరిగేలా చూడాలి

**జిల్లా అదనపు కలెక్టర్ (రెవెన్యూ) దేవిద్**

**ప్రజానావ, ఆసిఫాబాద్ :** జిల్లాలో జరుగుతున్న 10వ తరగతి వార్షిక పరీక్షలు ప్రశాంత వాతావరణంలో జరిగేలా అదనపు కలెక్టర్ (రెవెన్యూ) దేవిద్ అన్నారు. గురువారం జిల్లా పాఠశాల విద్యాశాఖ అధ్యక్షులతో ముఖ్య పర్యవేక్షకులు, శాఖ అధికారులకు పరీక్షల నిర్వహణపై ఏర్పాటు చేసిన శిక్షణ కార్యక్రమానికి హాజరయ్యారు. ఈ సందర్భంగా జిల్లా అదనపు కలెక్టర్ మాట్లాడుతూ జిల్లాలో మార్చి 14 నుండి ఏప్రిల్ 16వ తేదీ వరకు 10వ తరగతి పరీక్షలు నిర్వహించడం జరుగుతుందని, పరీక్షల నిర్వహణలో భాగంగా ఫ్లయింగ్ స్కూల్స్, సిటింగ్ స్కూల్స్ బృందాలను నియమించడం జరిగిందని తెలిపారు. పరీక్షల నిర్వహణలో ప్రభుత్వ ఆదేశాలను ఖచ్చితంగా అమలు చేయాలని, పరీక్ష కేంద్రాలలో క్రమశిక్షణ, సమయపాట, గోపీకృత పుస్తకాల పాటించాలని, విద్యార్థులకు ఎలాంటి ఇబ్బందులు తలెత్తకుండా సౌకర్యాలు కల్పించాలని తెలిపారు. ఎలాంటి అవాంఛనీయ ఘటనలు చోటు చేసుకోకుండా పరీక్షలు ప్రశాంత వాతావరణంలో జరిగేలా అధికారులు సమన్వయంతో వ్యవహరించాలని తెలిపారు.



పరీక్ష కేంద్రాలకు కేటాయించిన ప్రకారంగా ప్రశ్నాపత్రాలు వెళ్లేలా అధికారులు పర్యవేక్షించాలని, పరీక్షా కేంద్రాల్లోని మొత్తం ఫోన్లను అనుమతించకూడదని, అభ్యర్థులను లోనికి అనుమతించే సమయంలో పక్కంబిగా తనిఖీ నిర్వహించాలని తెలిపారు. ప్రశ్నాపత్రాల భద్రత, పరీక్ష కేంద్రాల నిర్వహణ, హాజరు పర్యవేక్షణ, నివేదికల పంపిణీ వంటి అంశాలపై అవగాహన కల్పించారు. పరీక్షల నిర్వహణలో ప్రతి అధికారి బాధ్యతగా వ్యవహరించాలని, పరీక్షలను సమర్థవంతంగా నిర్వహించేందుకు సంబంధిత శాఖల అధికారులు సమన్వయంతో పని చేయాలని తెలిపారు. ఈ కార్యక్రమంలో పరీక్షల సహాయ కమిషనర్ జనార్దన్, సహాయ సంచాలకులు సచ్చిదానంద చారి, ప్రధానోపాధ్యాయులు చిలుకూరి సత్యనారాయణ, ప్రాథమిక సమన్వయకర్త లతీఫ్, జిల్లా సైన్స్ అధికారి కటకం మధుకర్, మండల విద్యాధికారులు, వివిధ పాఠశాలల ప్రధానోపాధ్యాయులు తదితరులు పాల్గొన్నారు.

# ప్రతి గ్రామాన్ని అభివృద్ధి పథంలో నడిపించడమే లక్ష్యం

**ఎమ్మెల్యే మట్టా రాగము దయానంద్**

**ప్రజానావ, కల్లూరు:** ప్రతి గ్రామాన్ని అభివృద్ధి పథంలో నడిపించడమే లక్ష్యమని స్థానిక ఎమ్మెల్యే మట్టా రాగము దయానంద్ అన్నారు. గురువారం సత్తుపల్లి నియోజకవర్గ పరిధిలోని కల్లూరు మండలం పెద్ద కోరుకోండి గ్రామంలో అభివృద్ధి పనులకు శ్రీకారం చుట్టారు. ఎన్నో సబ్ షెన్ నిధుల ద్వారా రూ.95 లక్షలతో చేపట్టనున్న సీసీ రోడ్ల నిర్మాణ పనులకు శంఖస్థాపన చేశారు. ఈ సందర్భంగా ఎమ్మెల్యే మాట్లాడుతూ ఎన్నో కాలాల్లో మౌలిక సదుపాయాల కల్పనకు ప్రాధాన్యత ఇస్తున్నామని, సీసీ రోడ్ల పనులను నాణ్యతతో త్వరితగతిన పూర్తి చేయాలని అధికారులను ఆదేశించారు. ప్రజా సమస్యల పరిష్కారానికి ఎల్లప్పుడూ అందుబాటులో ఉంటామని హామీ ఇచ్చారు. ఈ కార్యక్రమంలో గ్రామ సర్పంచ్ దేవవరపు నాగమణి, ఎంపీ చైర్మన్ నీరజా ప్రభాకర్ చౌదరి, కల్లూరు మున్సిపాలిటీ చైర్మన్ మోహన్ నాయక్, సీనియర్ కాంగ్రెస్ నాయకులు పసుమర్తి చంద్రారావు, పార్టీ నాయకులు, కార్యకర్తలు, వివిధ శాఖల అధికారులు, గ్రామస్థులు పాల్గొన్నారు.



# డిప్యూటీ డీఈవోకు ఘన సన్మానం

**ప్రజానావ, ఉట్టూర్:** ఉమ్మడి ఆదిలాబాద్ జిల్లా ఉట్టూర్ ఐటీడీఎస్ కార్యాలయంలో గిరిజన సంక్షేమ శాఖ నూతన డిప్యూటీ డీఈవోగా పదవీ బాధ్యతలు చేపట్టిన గోదాం చందన్ ని డిఎస్ డిడబ్ల్యూటీయూ కొమురం భీమ్ ఆసిఫాబాద్ జిల్లా కార్యవర్గం ఘనంగా సన్మానించింది. జిల్లా పీఠ్ హెడ్ మాస్టర్ అసోసియేషన్ అధ్యక్షులు పూర్వా ఉద్దవ్ డిఎస్ డి డబ్ల్యూ డి యూ జిల్లా అధ్యక్షులు రాధోద్ రవీందర్ అధ్యక్షులతో జిల్లా కార్యవర్గ సభ్యులు చందన్ కి శాలువా కప్పి, పూలబొక్కె అందజేసి శుభాకాంక్షలు తెలియజేశారు. ఈ సందర్భంగా డిఎస్ డి డబ్ల్యూ డి యూ అధ్యక్షులు రాధోద్ రవీందర్ మాట్లాడుతూ గోదాం చందన్ గిరిజన సంక్షేమ శాఖకు అందించిన విశేష సేవలే నేడు ఆయనకు ఈ బాధ్యత దక్కేలా చేశాయని కొనియాడారు. ఐటీడీఎస్ చరిత్రలో ఇది ఎప్పటికీ మరచిపోలేని సందర్భమని, ఎన్నో ఏళ్ల కల నేడు సాకారమైందని హర్షం వ్యక్తం చేశారు. గిరిజన విద్యార్థుల భవిష్యత్తుకు బంగారు బాటలు వేయడానికి సమిష్టి కృషి అవసరమని, గిరిజన బిడ్డల ఉన్నత విద్యాభ్యాసం కోసం అందరం కలిసి పనిచేయాలని పిలుపునిచ్చారు. ఈ కార్యక్రమంలో డిఎస్ డి డబ్ల్యూ డి యూ జిల్లా కోశాధికారి కూడ్యేత ఆనంతి, రాష్ట్ర అసోసియేషన్ ప్రెసిడెంట్ కొట్టాక్ యాదవ్ రావ్, కార్యదర్శులు చాచాకటి శ్యాంరామ్, రాధోద్ దత్త తదితరులు పాల్గొన్నారు.

# పదో తరగతి ఉజ్వల భవిష్యత్తుకు తొలిమెట్టు

**ఆసిఫాబాద్ ఎంఈఓ రాధోద్ సుభాష్**

**ప్రజానావ, ఆసిఫాబాద్ :** పదో తరగతి విద్యార్థులు పరీక్షల సమయంలో ఎటువంటి అందోళనకు గురికాకుండా ప్రశాంతమైన చిత్తంతో పరీక్షలు రాసి ఉత్తమ ఫలితాలు సాధించాలని ఆసిఫాబాద్ ఎంఈఓ రాధోద్ సుభాష్ సూచించారు. గురువారం జిల్లా కేంద్రంలోని ఏ రోజ్ గార్డెన్ లో తెలంగాణ గుర్తింపు పొందిన పాఠశాలల సంఘం (ట్రస్ట్) అధ్యక్షులతో పదవ తరగతి విద్యార్థుల కోసం నిర్వహించిన అవగాహన సదస్సుకు ఆయన ముఖ్య అతిథిగా హాజరై ప్రసంగించారు. ఈ సందర్భంగా ఎం ఈ ఓ మాట్లాడుతూ ప్రతి విద్యార్థి ఉజ్వల భవిష్యత్తుకు పదవ తరగతి అనేది తొలిమెట్టు వంటిదని, ఉన్నత శిఖరాలను అధిరోపించాలంటే ఇప్పటి నుంచే మంచి అలవాట్లతో పాటు ఉత్తమ నడవడికను కలిగి ఉండాలని కోరారు. భవిష్యత్తులో ఉన్నత స్థితిలో నిలబడాలంటే క్రమశిక్షణ అత్యంత అవశ్యకమని, ప్రతి ప్రయత్నంలోనూ పాత ఫలితాలను అధిగమించి ఉత్తమ ప్రతిభ కనబరిచినప్పుడే అగ్రస్థానానికి చేరుకోవడం సాధ్యమవుతుందని ఆయన వివరించారు. అనంతరం విశ్రాంతి పరీక్షల కమిషనర్ మర్యాద ఉదయ్ బాబు



పరీక్షలు రాసే విధానంపై విద్యార్థులకు పూర్తి అవగాహన కల్పించగా, మోటివేషన్లు ధర్మపురి వెంకటేశ్వర్లు, రాజేష్, తిరుపతి విద్యార్థులకు స్పూర్తినిచ్చే పలు విషయాలను వెల్లడించారు. ముఖ్యంగా ఆంగ్ల ఉపాధ్యాయులు వెంకటేశ్వర్లు ఇంగ్లీష్ సబ్జెక్టులోని సందేహాలను నివృత్తి చేస్తూ విద్యార్థులకు మోక్షమలు నేర్పారు. ఈ కార్యక్రమంలో ట్రస్ట్ జిల్లా అధ్యక్షులు పరదేశి దేవాబుజణం, ప్రధాన కార్యదర్శి పి. తిరుపతి చారి, ప్రచార కార్యదర్శి చిలుకూరి రాధాకృష్ణ చారి, ఎస్ ఏ అర్ సీ కి ఈ ఆశిష్తో పాటు కరస్పాండెంట్స్ సబీర్ బిన్ అబూబకర్, సుజిత, నాగేంద్ర, వెంకటేశ్వర్లు, చక్రపాణి, బిల్లు సరేందర్ తదితరులు పాల్గొన్నారు.



### ఘనంగా ఛత్రపతి శివాజీ మహారాజ్ విగ్రహ ప్రతిష్ఠాపన

హాజిరైన అంతర్గం కరణ్ మహారాజ్, మాజీ ఎమ్మెల్యే హన్మంత్ షిండే

నేటి యువతకు శివాజీ జీవితం ఆదర్శప్రాయం

భవిష్యత్ తరాలకు మార్గదర్శకంగా నిలుస్తాయన్న నాయకులు

ప్రజానావ, జాకర్: కామారెడ్డి జిల్లా పట్టణ మండలం అల్లాపూర్ గ్రామంలో ఛత్రపతి శివాజీ మహారాజ్ విగ్రహ ప్రతిష్ఠాపన కార్యక్రమం గురువారం ఆత్మంత ఘనంగా జరిగింది. ఈ కార్యక్రమానికి అంతర్గం కరణ్ మహారాజ్, జుక్కల్ మాజీ శాసనసభ్యులు హన్మంత్ షిండే ముఖ్య అతిథులుగా హాజరయ్యారు. విగ్రహ ప్రతిష్ఠాపన అనంతరం శివాజీ మహారాజ్ జీవితం, ఆయన చేసిన ధర్మపోరాటాలు, ప్రజల స్వేచ్ఛ కోసం సాగించిన యుద్ధాల గురించి యువతకు, గ్రామస్థులకు హన్మంత్ షిండే స్ఫూర్తిదాయకంగా వివరించారు. ధర్మం, న్యాయం, స్వాభిమానంతో పాలన చేసిన ఆయన జీవితం నేటి యువతకు ఆదర్శమని పేర్కొన్నారు. శివాజీ చూపిన ధైర్యం, నాయకత్వం, ప్రజల పట్ల ఉన్న ప్రేమను ప్రతి ఒక్కరూ జీవితంలో అలవర్చుకోవాలని సూచించారు. ఇలాంటి మహానుభావుల విగ్రహ ప్రతిష్ఠాపన కార్యక్రమాలు భవిష్యత్ తరాలకు మార్గదర్శకంగా నిలుస్తాయని హన్మంత్ షిండే అన్నారు. ఈ వేడుకలో గ్రామ పెద్దలు, యువకులు, మహిళలు, అభిమానులు పెద్ద సంఖ్యలో పాల్గొని కార్యక్రమాన్ని విజయవంతం చేశారు.



### మోగా గ్రామ అభివృద్ధికి పాలకవర్గం బాట!

సర్పంచ్ హాలే బస్వంత్ అధ్యక్షతన జీపీ సాధారణ సమావేశం

ప్రజా సమస్యల పరిష్కారమే లక్ష్యంగా చర్యలు

వీధిలైట్లు, పారిశుధ్యం, తాగునీటిపై ప్రత్యేక దృష్టి



ప్రజానావ, మద్దూర్: కామారెడ్డి జిల్లా డోంగ్రి మండలంలోని మోగా గ్రామంలో గురువారం నాడు గ్రామ పంచాయతీ సాధారణ సమావేశం నిర్వహించారు. గ్రామ సర్పంచ్ హాలే బస్వంత్ అధ్యక్షతన జరిగిన ఈ సమావేశంలో గ్రామాభివృద్ధి, ప్రజల సమస్యల పరిష్కారంపై సుదీర్ఘంగా చర్చించారు. ఈ సందర్భంగా సర్పంచ్ మాట్లాడుతూ.. ప్రజల అవసరాలను బట్టి ప్రాధాన్యత క్రమంలో అభివృద్ధి పనులు చేపట్టాలని పాలకవర్గం నిర్ణయించిందని తెలిపారు. గ్రామంలో వీధిలైట్లు ఏర్పాటు, మురికి కాలువల శుభ్రత, తాగునీటి ఎద్దడి లేకుండా నివారణ చర్యలు తీసుకోవడం వంటి అంశాలపై ప్రధానంగా చర్చించినట్లు ఆయన పేర్కొన్నారు. ముఖ్యంగా పారిశుధ్య పనులు మెరుగుపరచడానికి ప్రాధాన్యత ఇస్తామని చెప్పారు. ప్రజలకు ఎటువంటి ఇబ్బందులు కలగకుండా గ్రామ పాలకవర్గం నిరంతరం కృషి చేస్తుందని స్పష్టం చేశారు. ఈ సమావేశంలో గ్రామ కార్యదర్శితో పాటు పాలకవర్గ సభ్యులు, గ్రామ పెద్దలు పాల్గొన్నారు.

### ప్రశాంతంగా ఇంటర్ ద్వితీయ సంవత్సర పరీక్షలు!

జిల్లాలో 98 శాతం హాజరు నమోదు

వెల్లడించిన జిల్లా ఇంటర్ ద్వితీయ అధికారి కల్పన

ప్రజానావ, పెద్దపల్లి: పెద్దపల్లి జిల్లాలో గురువారం జరిగిన ఇంటర్ ద్వితీయ సంవత్సర మొదటి పరీక్ష ప్రశాంతంగా ముగిసినందుకు జిల్లా ఇంటర్ ద్వితీయ అధికారి కల్పన ఒక ప్రకటనలో తెలిపారు. రెండో సంవత్సరం విద్యార్థులకు తెలుగు, హిందీ, ఉర్దూ భాషా పరీక్షలు నిర్వహించినట్లు పేర్కొన్నారు. ఈ పరీక్షకు జిల్లా వ్యాప్తంగా మొత్తం 4815 మంది విద్యార్థులు హాజరు కావాల్సి ఉండగా, 4731 మంది విద్యార్థులు పరీక్షకు హాజరయ్యారు. వివిధ కారణాలతో 84 మంది విద్యార్థులు పరీక్షకు గైర్హాజరయ్యారని వివరించారు. మొత్తంగా 98 శాతం హాజరు నమోదు కావడం విశేషం. జిల్లాలోని అన్ని పరీక్షా కేంద్రాల్లో ఎటువంటి అవాంఛనీయ సంఘటనలు చోటు చేసుకోకుండా, నిబంధనల ప్రకారం పరీక్షలు ప్రశాంత వాతావరణంలో జరిగాయని కల్పన తన ప్రకటనలో స్పష్టం చేశారు.

## జాతీయ కుటుంబ ప్రయోజన పథకానికి దరఖాస్తు చేసుకోండి!

- కుటుంబ పెద్ద మరణిస్తే 20 వేల రూపాయల ఆర్థిక సాయం
- అర్హులు ఆన్లైన్ లేదా ప్రభుత్వ కార్యాలయాల్లో దరఖాస్తు చేయాలి
- వెల్లడించిన జిల్లా కలెక్టర్ కోయ శ్రీ హర్ష

ప్రజానావ, పెద్దపల్లి: జాతీయ కుటుంబ ప్రయోజన

పథకానికి అర్హులైన వారు తక్షణమే దరఖాస్తు చేసుకోవాలని జిల్లా కలెక్టర్ కోయ శ్రీ హర్ష గురువారం ఒక ప్రకటనలో కోరారు. జాతీయ కుటుంబ ప్రయోజన పథకం (ఎన్ఎఫ్పీఎన్) కింద ప్రయోజనం పొందాలనుకునే వారు పంచాయతీ కార్యదర్శి, ఎంపీడీఓ కార్యాలయం, తహసీల్దార్ కార్యాలయాల్లో లేదా ఆన్లైన్ ద్వారా దరఖాస్తులు సమర్పించవచ్చని తెలిపారు. దారిద్ర్య రేఖకు దిగువన ఉన్న (టీపీఎల్) కుటుంబాల్లో కుటుంబాన్ని పోషించే ప్రధాన వ్యక్తి 18 నుంచి 60 ఏళ్ల లోపు వయసులో మరణిస్తే.. ఆ కుటుంబానికి ఈ పథకం కింద 20 వేల రూపాయల ఆర్థిక సాయం అందజేస్తామని కలెక్టర్ వివరించారు. అయితే, మరణించిన వ్యక్తి కుటుంబానికి ప్రభుత్వం నుంచి ఇతర ఏ రకమైన ఆర్థిక



సహాయం అందకుండా ఉంటేనే ఈ పథకం వర్తిస్తుందని ఆయన స్పష్టం చేశారు. అర్హులైన పేద కుటుంబాలు ఈ అవకాశాన్ని సద్వినియోగం చేసుకోవాలని ఆయన ఆ ప్రకటనలో పేర్కొన్నారు.



## అక్రమ మత్తు పదార్థాల విక్రేతలపై కొరడా!

- గంజాయి, అక్రమ కల్లు తరలిస్తున్న ఇద్దరి అరెస్ట్
- 150 గ్రాముల గంజాయి, మూడు క్యాన్లు స్వాధీనం

ప్రజానావ, జాకర్: జిల్లాలో అక్రమంగా మత్తు పదార్థాలు తరలించినా, విక్రయించినా కఠిన చర్యలు తప్పవని గురువారం ఎక్సైజ్ సీబి నత్యనారాయణ హెచ్చరించారు. గురువారం పట్టణ మండలం బోర్లకల్లి సమీపంలో జరిపిన తనిఖీల్లో టీపీఎస్ మోషెడ్ పై మూడు క్యాన్లు అక్రమ కల్లును తరలిస్తున్న వాజిద్ సగర్ కు చెందిన సుంకరి సాయిగౌడ్ ను పట్టుకున్నట్లు తెలిపారు. అలాగే డోంగ్రి గ్రామంలో అంబాలాలో అర్జున్ అనే వ్యక్తి గంజాయి విక్రయిస్తున్నాడనే సమాచారంతో అతని

నివాసంపై దాడి చేశామన్నారు. ఈ సోదాలో సుమారు 150 గ్రాముల ఎండం గంజాయిని స్వాధీనం చేసుకున్నట్లు పేర్కొన్నారు. నిందితులద్వారా అరెస్ట్ చేసి రిమాండ్ కు తరలించామన్నారు. ఈ దాడుల్లో ఎక్సైజ్ సిబ్బంది సగేష్ తో పాటు పీసీలు పరశురాం, సవీన్ రెడ్డి, శ్రీకాంత్ పాల్గొన్నారు. అక్రమ మత్తు పదార్థాల రవాణాపై ప్రత్యేక నిఘా కొనసాగుతుందని, ఎవరైనా నిబంధనలు అతిక్రమిస్తే ఉపేక్షించేది లేదని సీబి స్పష్టం చేశారు.

## సంక్షేమ పథకాలు ప్రజలకు చేరాలి

- మెదక్ జిల్లా నూతన కలెక్టర్ గా ప్రతిమా సింగ్ బాధ్యతల స్వీకరణ
- పూలమొక్కలతో ఘనంగా స్వాగతం పలికిన అదనపు కలెక్టర్, అధికారులు
- పదో తరగతి, ఇంటర్ పరీక్షల నిర్వహణపై విద్యాశాఖ అధికారులతో ఆరా



ప్రజానావ, మెదక్: ప్రభుత్వ సంక్షేమ పథకాలను ప్రజలకు పక్కన్నం చేరవేయాలని జిల్లా నూతన కలెక్టర్ ప్రతిమా సింగ్ స్పష్టం చేశారు. గురువారం మెదక్ జిల్లా కలెక్టర్ గా ఆమె అధికారికంగా బాధ్యతలు చేపట్టారు. నూతన కలెక్టర్ కలెక్టరేట్ కు చేరుకోగానే జిల్లా అదనపు కలెక్టర్ సగేష్, డిఆర్సీ భుజంగ రావు, మెదక్ ఆర్డీవో రమాదేవి పూలమొక్కలు అందించి ఘనంగా స్వాగతం పలికారు. బాధ్యతలు స్వీకరించిన అనంతరం జిల్లా అధికారులు ఆమెను మర్యాదపూర్వకంగా కలిసి పూల మొక్కలతో శుభాకాంక్షలు తెలిపారు. ఈ సందర్భంగా నూతన కలెక్టర్ ప్రతిమా సింగ్ మాట్లాడుతూ.. ప్రభుత్వం తనపై ఉంచిన

బాధ్యతను సమర్థవంతంగా నెరవేరుస్తానని చెప్పారు. ప్రభుత్వ సంక్షేమ పథకాలు అర్హులైన ప్రజలందరికీ అందేలా తన వంతు కృషి చేస్తానని ఆమె వెల్లడించారు. అనంతరం జిల్లాలో జరగనున్న ఇంటర్, పదో తరగతి పరీక్షల సన్నద్ధత గురించి డి.ఈ.ఎ, ఇంటర్ విద్యాశాఖ అధికారులను అడిగి తెలుసుకున్నారు. విద్యార్థులకు ఎలాంటి ఇబ్బందులు కలగకుండా ఆయా పరీక్షలను ప్రశాంత వాతావరణంలో పక్కన్నం చేయాలని నిర్వహించాలని ఆదేశించారు. ఈ కార్యక్రమంలో అదనపు కలెక్టర్ సగేష్, జడ్పీ సీఈఎం ఎల్లయ్య, డిఆర్సీ భుజంగరావు పాల్గొన్నారు.

## మెదక్ జిల్లాపై చెరగని ముద్ర.. కలెక్టర్ రాహుల్ రాజ్ బదిలీ!


ప్రజానావ, మెదక్: మెదక్ జిల్లా కలెక్టర్ రాహుల్ రాజ్ బదిలీ అయ్యారు. గత రెండేళ్ల కాలంలో జిల్లా సమగ్రాభివృద్ధికి ఆయన ఎంతో కృషి చేసి తనదైన ముద్ర వేశారు. అనేక శాఖల్లో సమూల మార్పులు సంతరించుకునేలా ఆయన పని చేశారు. సమర్థవంతమైన పాలనను అందించడంతో అటు ప్రజా ప్రతినిధులు, ఇటు జిల్లా అధికారులు, ప్రజల నుంచి ఆయన విశేష ప్రశంసలు పొందారు. పేద ప్రజలకు విద్య, వైద్యం, సంక్షేమ అభివృద్ధిపై ప్రత్యేక శ్రద్ధ పెట్టారు. అర్హులైన అభ్యుదయాలకు ప్రభుత్వ పథకాలను సాధారణంగా, పక్కన్నం అందించడంలో ఆయన సమర్థవంతమైన పాలనను అందించి తనకంటూ ఒక ప్రత్యేక గుర్తింపు తెచ్చుకున్నారు. కలెక్టర్ గా మెదక్ జిల్లాలో ఆయన కీలక మార్పులు తీసుకొచ్చారు. 2025 సంవత్సరంలో సుమారుగా 300 రోజులు క్షేత్రస్థాయిలో పర్యటనలు చేశారు. విద్యాశాఖలో గ్రౌండ్ జేస్ట్ లెగిస్లెట్ విధానాన్ని పటిష్టంగా అమలు చేశారు. ఎన్ఎస్ఐ ఫలితాల్లో 93 నుంచి 97 శాతానికి ఉత్తీర్ణత పెంచారు. ప్రభుత్వ పాఠశాలల్లో పనిచేసే

టీచర్లను ఎంతో ప్రోత్సహించారు. జిల్లాలోని ఆలోగ్య కేంద్రాల్లో సీసీటీవీ కెమెరాల ఏర్పాటు చేయించారు. డాక్టర్లు, స్టాఫ్ నర్సులు, పానామెడికల్ సిబ్బంది సమయం పాలన పాటిస్తూ విధులు నిర్వహించేలా కఠిన చర్యలు చేపట్టారు. రోడ్డు ప్రమాదాల నివారణకు అన్ని శాఖలతో సమన్వయం చేసుకుంటూ.. 2024లో 350 మరణాలు నమోదు కాగా, 2025లో అదే 287కు తగ్గించారు. అన్ని సమీక్షలు స్వయంగా నిర్వహించి ప్రమాదాల నివారణకు విశేష కృషి చేశారు. ఈ-ఆఫీసు, ప్లాస్టిక్ సిషేధం, పేపర్ లెస్ లాంటి వినియోగ కార్యక్రమాల అమలుకు శ్రీకారం చుట్టారు. భూ భారతి దరఖాస్తులను పెద్ద ఎత్తున పరిష్కరించారు. దాదాపు పది వేల దరఖాస్తులను శాశ్వతంగా పరిష్కరించే రైతులకు అండగా నిలిచారు. వివిధ విభాగాలకు చెందిన దాదాపు 2,500

పెండింగ్ ఫైళ్లను ఈ-ఆఫీసు ద్వారా పరిష్కరించారు. మెదక్ జిల్లా కలెక్టర్ రాహుల్ రాజ్ కు విద్యా వైద్యమే ఊపిరి అని, పేద ప్రజలే ఆయన అతిథులని ప్రజలు కొనియాడుతున్నారు. పాఠశాలకెళ్లి విద్యార్థులకు పాఠం చెప్పడం ఆయన నైజం. విద్యార్థుల్లో సైన్స్, గణిత సామర్థ్యాలను పెంపొందించి వారిలోని సృజనాత్మకతను వెలికి తీసిన గురువుగా జిల్లా కలెక్టర్ పేరుగాంచారు. రాత్రి పగలు, సెలవు రోజులు, పండుగ రోజులు అని తేడా లేకుండా ప్రతి రోజు పాఠశాలకు వెళ్లాలనే సంకల్పంతో విద్యార్థులతో నేరుగా మాట్లాడేవారు. వారికి పాఠాలు బోధించి వారి సందేహాలను నివృత్తి చేసిన కలెక్టర్ గా మంచి పేరు తెచ్చుకున్నారు. వైద్య రంగంలో ఆయనది డిపార్ట్ మెంట్ స్టైల్. ఒక కవీగా పాటలు రాసి జిల్లా ప్రజల మన్ననలను పొందారు. నేడు తన బదిలీ సందర్భంగా కలెక్టర్ రాహుల్ రాజ్ ఈ విషయాలను ప్రత్యేకంగా పంచుకున్నారు.

# బెన్నెట్ పోరాటం వృథా

జింబాబ్వేపై టీమిండియా ఘన విజయం!



## ఘనంగా అర్జున్ -సానియా ట్రవెలింగ్ ఈవెంట్

వచ్చే నెల 5న జరగనున్న వివాహం

ముంబై: క్రికెట్ దిగ్గజం సచిన్ తెందుల్కర్ కుమారుడు అర్జున్ తెందుల్కర్ వివాహం వచ్చే నెల 5న జరగనుంది. అర్జున్ తన స్నేహితురాలు సానియా చందోక్?ను పెళ్లాడనున్నాడు. ఈ క్రమంలో సచిన్ ఇంట పెళ్లి వసులు షురూ అయ్యాయి. ఇప్పటికే ప్రధాని నరేంద్రమోదీ సహా పలువురు సెలబ్రిటీలు, రాజకీయ ప్రముఖులకు ఆహ్వాన పత్రిక అందించారు. తాజాగా రిలయన్స్ ఇండస్ట్రీస్ అధినేత ముకేశ్ అంబానీ, నీతా అంబానీ జామ్నగర్లో అర్జున్ - సానియా ట్రీ వెడ్డింగ్ ఈవెంట్ నిర్వహించారు. ఈ ఈవెంట్లో సచిన్ ఎమోషనల్ స్పీచ్ ఇచ్చారు. ఈ ఈవెంట్లో సచిన్ మాట్లాడాడు. తమ కుమారుడి ట్రీ వెడ్డింగ్ ఈవెంట్ను నిర్వహించినందుకు ముకేశ్ అంబానీ కుటుంబానికి థాంక్స్ చెప్పాడు. 'మమ్మల్ని ఇక్కడికి ఆహ్వానించినందుకు మీకు థాంక్స్. అర్జున్ - సానియా జంటను ఆశీర్వాదించేందుకు ఇది సరైన వేదిక. ఎప్పుడైతే మన కుమారుడు, ఎవరైనా అమ్మాయిని ఇంటికి తీసుకొచ్చి పరిచయం చేశాడంటే, అప్పుడే కొడుకు పెద్ద వాడయ్యాడని తెలుస్తుంది. వాళ్లు (అర్జున్- సానియా) ఒకరినొకరు ఇష్టపడుతున్నారు. నిన్ను ప్రేమించే వ్యక్తిని పెళ్లి చేసుకుంటున్నావు. అర్జున్ నిన్ను చూస్తూ గర్విస్తున్నా' అని సచిన్ కుమారుడి పట్ల ఎమోషనల్గా మాట్లాడాడు. దీనికి సంబంధించిన వీడియో సోషల్ మీడియాలో వైరల్ అవుతోంది. రెండేళ్ల కిందట అసంత్- రాధిక పెళ్లి జరిగిన ఈ జామ్నగర్లోనే మళ్లీ అర్జున్- సానియా వివాహ వేడుక కోసం మనం కలుసుకున్నాం. సచిన్- అంజలి ఎల్లప్పుడూ మా కుటుంబ సభ్యులే. ఈరోజు మీకు ఆతిథ్యం ఇస్తున్నందుకు మాకు సంతోషంగా ఉంది. మా స్కూల్లో చదువుతున్నప్పటి నుంచి అర్జున్ను నేను చూస్తున్నా. ఇప్పుడు నీ జీవితంలో ముఖ్యమైన, అందమైన జర్నీని ప్రారంభిస్తున్నావు. సానియా నీ చుట్టూ పాజిటివిటీ ఉంది. మీ ఇద్దరు ఆనందంగా ఉండాలని కోరుకుంటున్నాం' అని నీతా అంబానీ అన్నారు. కాగా, సచిన్ తెందుల్కర్?కు అంబానీ కుటుంబంతో మంచి సంబంధాలు ఉన్నాయి. ముకేశ్తో సచిన్కు వ్యక్తిగతంగానూ అనుబంధం ఉంది. ముఖ్యంగా ఐపీఎల్లో సచిన్ ముంబయి ఇండియన్స్కు ఆడుతున్నప్పటి నుంచి ఇంకా దగ్గరయ్యారు. తెందుల్కర్ క్రికెట్ నుంచి (2013) రిటైర్మెంట్ తర్వాత కూడా ఐపీఎల్లో ముంబయి ప్రాంచైజ్తోనే కొనసాగుతున్నారు. దశాబ్ద కాలంగా సచిన్ ముంబయికి మెంటోర్?గా వ్యవహరిస్తున్నారు. అంతేకాకుండా అర్జున్ తెందుల్కర్ కూడా ముంబయి జట్టుతోనే ఐపీఎల్ అరంగేట్రం చేశాడు. గతసీజన్?దాకా ముంబయితోనే ఉన్నాడు. అయితే 2026 సీజన్?కూడా అతడిని లఖో?నపూ సూపర్ జెయింట్స్ ట్రేడింగ్?లో తీసుకుంది. పెంపుడు జంతువులకు గ్రూమింగ్, వెల్?నెస్ ట్రాండెండ్ అయిన మిస్టర్ పాప్స్ పెట్ స్పా ఓ స్టోర్ లాగా వ్యవస్థాపకురాలు సానియా చందోక్. ఆమె 2020లో లండన్ న్యూల్ ఆఫ్ ఎకనామిక్స్ నుంచి పట్టా అందుకున్నారు. ఆ తర్వాత వెటర్నరీ టెక్నిషియన్?గా అర్హత సాధించారు. ఆమె గ్రావ్స్ గ్రూప్ వైరల్ రవి ఘాయ్ మనవరాలు. ఆమె తల్లిదండ్రులు సన్నీ - గౌరిక కూడా ఈ సంస్థతో సంబంధం కలిగి ఉన్నారు.

## రంజీ ట్రోఫీ ఫైనల్.. 584 పరుగులు చేసిన జమ్మూకశ్మీర్

బెంగళూరు: హుబ్లీ వేదికగా కర్ణాటకతో జరుగుతున్న రంజీ ట్రోఫీ ఫైనల్ మ్యాచ్లో జమ్మూ కశ్మీర్ దుమ్ము రేపింది. 527/6 ఓవర్ల వైట్ స్కోర్తో మూడో రోజు ఆటను ప్రారంభించిన జమ్మూ జట్టు 584 పరుగులు భారీ స్కోర్ చేసి ఆటోలైంది. ప్రత్యర్థి కర్ణాటక 585 పరుగులు భారీ లక్ష్యాన్ని నిర్దేశించింది. రెండో రోజు హాఫ్ సెంచరీ సాధించి అజేయంగా నిలిచిన సాహెబ్ లోత్రా నేడు 72 పరుగులకు పెవిలియన్ చేరాడు. 20 రన్స్ తో బ్యాటింగ్ కు దిగిన అబిద్ ముస్తాక్ మరో 8 పరుగులు చేసి బెటయ్యారు. ఆఖరి వికెట్ గా యుద్ధిస్ సింగ్(30) రనౌట్ అయ్యారు. అయితే జమ్మూ కశ్మీర్ ఇన్నింగ్స్ లో ఓ శతకం, ఐదు హాఫ్ సెంచరీలు సమోదా కావడం విశేషం. శుభమ్ పుండీర్(121), హానన్(88), అబ్దుల్ నమద్(61), కన్విహ్ వాదవాన్(70), సాహి లోత్రా(72) అద్భుతంగా రాణించారు. కర్ణాటక బౌలర్లలో ప్రసిద్ధ్ కృష్ణ 5 వికెట్ల ప్రదర్శన చేశాడు. యుద్ధిస్ పాటిల్, విజయ్ కుమార్ వైశాఖ్, శ్రేయాస్ గోపాల్, శిఖర్ శెట్టి తలో వికెట్ తీసుకున్నారు. భారీ లక్ష్యంతో బరిలోకి దిగిన కర్ణాటక తడబడుతోంది. 44 ఓవర్లకు 4 వికెట్లు కోల్పోయి 142 పరుగులు చేసింది. కేఎల్ రాహుల్(13), దేవ్దత్త్ పడికల్(11), కరుణ్ నాయర్(0), సమర్ రవిచంద్రన్(0) తీవ్రంగా విఫలమయ్యారు. మయాంక్ అగర్వాల్(85లి) హాఫ్ సెంచరీ సాధించాడు. మరో ఎండోల్ శ్రేయాస్ గోపాల్(25లి) కొనసాగుతున్నాడు. జమ్మూ బౌలర్లలో అకిష్ నబీ దార్ 3 వికెట్లతో చెలరేగాడు. సునీల్ కుమార్ ఓ వికెట్ తీసుకున్నాడు.



చెన్నై: వరల్డ్ కప్ సూపర్ 8 దశలో భాగంగా చెన్నైలోని స్టేడియం వేదికగా జరిగిన కీలక మ్యాచ్లో టీమిండియా జింబాబ్వేపై 72 పరుగుల తేడాతో ఘన విజయం సాధించింది. ముందుగా బ్యాటింగ్ చేసిన భారత్ నిర్ణీత ఓవర్లలో నాలుగు వికెట్ల నష్టానికి 256 పరుగులు చేయగా, లక్ష్య చేదనలో జింబాబ్వే 6 వికెట్ల నష్టానికి 184 పరుగులు మాత్రమే చేసింది. టీమిండియా ఇన్నింగ్స్లో ఓపెనర్ సంజూ శాంసన్ వేగంగా 24 పరుగులు చేసి మంచి ఆరంభం ఇచ్చాడు. అభిషేక్ శర్మ 55 పరుగులు, ఇషాన్ కిషన్ 38 పరుగులతో జట్టుకు మంచి ఆరంభాన్ని ఇచ్చారు. కెప్టెన్ సూర్యకుమార్ యాదవ్ 33 పరుగులు చేసి స్కోరు వేగం పెంచాడు. చివరో హార్దిక్ అర్ద్ర శతకం సాధించి జట్టును భారీ స్కోరు దిశగా నడిపించాడు. తిలక్ వర్మ దూకుడుగా 44 పరుగులు చేసి భారత్ కు మంచి స్కోరు అందించాడు. 256 పరుగులు టీమిండియాకు టీ20 వరల్డ్ కప్లో అత్యధిక స్కోర్. భారీ లక్ష్యంతో బరిలోకి దిగిన జింబాబ్వే తరపున బ్రియాన్ బెన్నెట్ అద్భుతంగా ఆడాడు. అతడు చివరి వరకు అవుట్ కాకుండా 97 పరుగులు చేసి ఒంటరిగా పోరాడాడు. సికందర్ రాజా 31 పరుగులు చేసినా, మిగతా బ్యాటర్లు పెద్దగా రాణించలేకపోయారు. భారత్ బౌలర్లలో అర్జున్ సింగ్ అత్యుత్తమ ప్రదర్శన కనబరిచాడు. అతడు కీలక సమయంలో మూడు వికెట్లు తీసి జింబాబ్వేను కట్టడి చేశాడు. ఇతర బౌలర్లు కూడా సమిష్టిగా రాణించి జింబాబ్వేను లక్ష్యానికి దూరంగా నిలిపారు.

## గొప్ప సహాయం చేసిన దక్షిణాఫ్రికా

టీమిండియా సెమీఫైనల్స్ ఛాన్సెస్ మరింతగా మెరుగు!

అహ్మదాబాద్ : టీ20 ప్రపంచకప్ 2026 సూపర్-8లో భాగంగా జరిగిన కీలక పోరులో వెస్టిండీస్పై దక్షిణాఫ్రికా ఘనవిజయం సాధించింది. అహ్మదాబాద్ వేదికగా జరిగిన ఈ మ్యాచ్లో ప్రోటీస్ జట్టు 9 వికెట్ల తేడాతో విండీస్ను చిత్తు చేసింది. ఈ గెలుపు దక్షిణాఫ్రికా సెమీస్ అవకాశాలను మెరుగుపరచడమే కాకుండా, టీమిండియా ఆశలను కూడా సజీవంగా ఉంచింది. ఈ రోజు జరిగిన మ్యాచ్లో వెస్టిండీస్ నిర్దేశించిన 177 పరుగుల లక్ష్యాన్ని దక్షిణాఫ్రికా కేవలం ఒక వికెట్ కోల్పోయి చేదించింది. కెప్టెన్ ఐడెన్ మార్కామ్ మెరుపు ఇన్నింగ్స్తో జట్టును విజయ పథంలో నడిపించాడు. అతనికి క్వింటన్ డి కాక్, ర్యాన్ రిక్టిన్ చక్కని సహకారం అందించారు. ఈ పోరులో ఇంకా 23 బంతులు మిగిలి ఉండగానే (16.1 ఓవర్లలోనే) లక్ష్యాన్ని చేదించి దక్షిణాఫ్రికా విజయాన్ని తన ఖాతాలో వేసుకుంది.



విండీస్ రన్ రేట్ కు భారీ గండి.. ఈ ఘోర పరాజయం వెస్టిండీస్ సెమీస్ అవకాశాలపై దెబ్బకొట్టింది. 9 వికెట్ల తేడాతో ఓడిపోవడంతో వెస్టిండీస్ నెట్ రన్ రేట్ భారీగా పడిపోయింది. మ్యాచ్ కు ముందు 05.35 గా ఉన్న విండీస్ రన్ రేట్, ఇప్పుడు 01.791 కి పడిపోయింది. ఇది భారత్ కు కలిపావు అంశం. దక్షిణాఫ్రికా


విజయం తర్వాత గ్రూప్-ఎ పాయింట్ల పట్టికలో సమీకరణాలు ఒక్కసారిగా మారిపోయాయి. ఈ రోజు జరిగిన మ్యాచ్లో వెస్టిండీస్ ఓడిపోవడంతో ఇప్పుడు టీమిండియా భవిష్యత్తు తన చేతుల్లోనే ఉంది. రన్ రేట్ గండరగోళం లేకుండా భారత్ సెమీస్ చేరడానికి మార్గం సుగమమైంది. భారత్ తన నెక్స్ట్ రెండు మ్యాచ్లో (జింబాబ్వే, వెస్టిండీస్) తప్పనిసరిగా గెలవాల్సి ఉంటుంది. ఈ రెండు మ్యాచ్లో విజయం సాధిస్తే టీమిండియా నేరుగా సెమీఫైనల్ కు దూసుకెళ్తుంది. అహ్మదాబాద్లో దక్షిణాఫ్రికా కొట్టిన దెబ్బకు వెస్టిండీస్ కోలుకోలేకపోయింది. ఈ ఫలితం గ్రూప్లో దక్షిణాఫ్రికాను అగ్రస్థానానికి చేర్చడమే కాకుండా, భారత్ అభిమానుల్లో కొత్త ఆశల విగురించేలా చేసింది.

## మార్కెరమ్ మెరుపులు.. డీకాక్ దూకుడు!

- విండీస్ పై సౌతాఫ్రికా భారీ విజయం!
- వెస్టిండీస్ మొదట బ్యాటింగ్ చేసి 20 ఓవర్లలో 8 వికెట్లకు 176 పరుగులు
- సౌతాఫ్రికా కేవలం 16.1 ఓవర్లలోనే లక్ష్యాన్ని చేదించి విజయం..

అహ్మదాబాద్: టీ20 వరల్డ్ కప్ సూపర్ 8 గ్రూప్-1లో భాగంగా అహ్మదాబాద్ లో సౌతాఫ్రికా వెస్టిండీస్ పై 9 వికెట్ల తేడాతో ఘన విజయం సాధించింది. 177 పరుగుల లక్ష్యాన్ని సౌతాఫ్రికా కేవలం 16.1 ఓవర్లలోనే ఒక వికెట్ కోల్పోయి చేదించింది. మొదట బ్యాటింగ్ చేసిన వెస్టిండీస్ 20 ఓవర్లలో 8 వికెట్లకు 176 పరుగులు చేసింది. టాప్ ఆర్డర్ పూర్తిగా విఫలమవడంతో జట్టు ఒక దశలో 83/7 వద్ద కష్టాల్లో పడింది. అయితే జాన్సన్ చోల్డర్ (49), రోమారియో షెఫర్డ్ (52లి) అద్భుత పోరాటంతో జట్టుకు గౌరవప్రదమైన స్కోర్ ను అందించారు. వీరిద్దరి మధ్య 89 పరుగుల భాగస్వామ్యం నమోదు అయింది. సౌతాఫ్రికా బౌలర్లలో లుంగీ ఎంగిడి 3 వికెట్లు.. రబదా, బోస్చె చెరో 2 వికెట్లు వడగొట్టారు. 177 పరుగుల లక్ష్య చేదనలో దక్షిణాఫ్రికా బ్యాటర్లు ఆరంభం నుంచే దూకుడుగా ఆడారు. కెప్టెన్ ఐడెన్ మార్కెరమ్ (సాఅవనల మీథీనిమ్బు) 46 బంతుల్లో 82 పరుగులతో నాటోట్ గా నిలిచి మ్యాచ్ ను వన్ సైడ్ వార్ చేసేశాడు. అతనికి తోడుగా వికెట్ కీపర్, బ్యాటర్ డీకాక్ 24 బంతుల్లో 47 పరుగులు చేసి మంచి


ఆరంభం ఇచ్చాడు. డీకాక్ అవుట్ అయ్యాక వచ్చిన ర్యాన్ సెమీఫైనల్ టెస్ట్లో జట్టును విజయతీరాలకు చేర్చాడు. సౌతాఫ్రికా బ్యాటర్లు బౌండరీలు, సిక్సర్లతో విండీస్ బౌలర్లపై ఒత్తిడి తెచ్చారు. 23 బంతులు మిగిలుండగానే విజయం అందుకున్నారు. ఈ విజయంతో దక్షిణాఫ్రికా దాదాపు





# ఒక్క సినిమాతో అందర్నీని షేక్ చేసిన 22 ఏళ్ల బ్యూటీ

సినిమా రంగంలో కొందరు నటీమణులు దశాబ్దాల కాలం వేచి చూసినా దక్కని గుర్తింపును, మరికొందరు తమ తొలి చిత్రంతోనే సొంతం చేసుకుంటారు. సరిగ్గా ఇదే రీతిలో బాలీవుడ్ లో ఇప్పుడు ఒకే ఒక్క సినిమాతో స్టార్ డమ్ దక్కించుకుని, అందరి దృష్టిని ఆకర్షించింది 22 ఏళ్ల యువ నటి అనీత్ పద్ద. కేవలం అందంతోనే కాకుండా తన అద్భుతమైన అభినయంతో ప్రేక్షకులను మెస్మరైజ్ చేస్తూ సరికొత్త రికార్డులను సృష్టించింది. ప్రముఖ దర్శకుడు మోహితీ సూరి దర్శకత్వంలో తెరకెక్కిన 'సయ్యారా' సినిమాతో అనీత్ వెండితెరకు పరిచయమైంది. జూలై 18న ఎటువంటి భారీ అంచనాలు లేకుండా విడుదలైన ఈ చిత్రం బాక్సాఫీస్ వద్ద ఊహించని విజయాన్ని సమోదు చేసింది. ఇప్పటివరకు ఈ సినిమా రూ. 570 కోట్లకు పైగా వసూళ్లను రాబట్టి, ట్రేడ్ వరాలను సైతం ఆశ్చర్యపరిచింది. ఒక డెబ్యూ హీరోయిన్ సినిమా ఈ స్థాయిలో కలెక్షన్ సాధించడం బాలీవుడ్ లో అరుదైన రికార్డుగా నిలిచింది. పంజాబ్ లోని అమ్మత్ నర్ లో జన్మించిన అనీత్ పద్ద. ప్రస్తుతం ఢిల్లీ విశ్వవిద్యాలయంలో గ్రాడ్యుయేషన్ పూర్తి చేస్తోంది. నటనపై ఉన్న మక్కువతో మోడలింగ్ రంగంలోకి అడుగుపెట్టిన ఈమె, పలు వాణిజ్య ప్రకటనల్లో నటించి గుర్తింపు పొందింది. ఆ క్రమంలోనే 'సయ్యారా'లో కథానాయికగా అవకాశం దక్కించుకుంది. మొదటి సినిమాలోనే పరిణతి చెందిన నటనను కనబరచడంతో స్టార్ హీరోలు సైతం ఆమె నటనకు ఫిదా అయిపోయారు. ఈ సినిమా చూసిన పలువురు సినీ ప్రముఖులు, స్టార్ హీరోలు సోషల్ మీడియా వేదికగా అనీత్ నటనపై ప్రశంసలు కురిపించారు. యువతలో ఆమెకు విపరీతమైన క్రేజ్ పెరగడంతో, ప్రస్తుతం గూగుల్ లో ఈ అమ్మడి గురించి తెలుసుకోవడానికి వెబ్ సైట్ లో ఆరా తీస్తున్నారు. తొలి ప్రయత్నంలోనే వందల కోట్ల క్రేజ్ లో చేరిన అనీత్ పద్ద, భవిష్యత్తులో బాలీవుడ్ ను ఏలే స్టార్ హీరోయిన్ అవుతుందని సినీ విశ్లేషకులు అంచనా వేస్తున్నారు.



# ఒక్క హిట్టు పడలేదు

ఎవరు ఏ రంగాన్ని ఎంచుకున్నప్పటికీ, అందులో రాజించాలంటే ప్రతిభ ఉండాలి. టాలెంట్ ఒక్కటి ఉంటే సరిపోతుంది అంటే, కొంచెం అదృష్టం కూడా ఉండాలనుకోండి అనే సమాధానం వస్తుంది. అదృష్టం అనే విషయంలో ఎవరి అభిప్రాయాలు వాళ్లకి ఉంటాయి. కాకపోతే అదృష్టం అనే దాని గురించి అప్పుడప్పుడు నమ్మవలసి వస్తుంటుంది. అందుకు కారణాలు .. కళ్లముందు కనిపించేవే అని చెప్పాల్సి ఉంటుంది. ఆశించినస్థాయిలో గుర్తింపు రానప్పుడు .. విజయాలు అందనప్పుడు .. అదృష్టం లేదని చెప్పుకుంటూ ఉంటారు. అలాంటి అదృష్టాన్ని వెతికి పట్టుకునే పనిలో ఉంటారు. ప్రస్తుతం భాగ్యశ్రీ బోర్నే అదే పనిలో ఉండని అంటున్నారు. ఇప్పుడున్న కథానాయికలలో గ్లామరస్ బ్యూటీ ఎవరంటే కుర్రకారు రకీషుని చెప్పే మాట భాగ్యశ్రీ బోర్నే. తుమ్మెదల్లాంటి కళ్లతో మనసులు దోచే ఈ సుందరికి ఇంతవరకూ హిట్టు పడలేదు. ఆమె అభిమానులు బెంగపెట్టుకోవడంలోని అసలు కారణం ఇదే. ఈ నేపథ్యంలో ఆమె అఖిల్ సరసన నాయికగా 'లెనిన్' సినిమా చేస్తోంది. మురళీ కిశోర్ అబ్బారి దర్శకత్వం వహిస్తున్న ఈ సినిమాను, అన్నపూర్ణ - సితార సంయుక్తంగా నిర్మిస్తున్నారు. 'మే'లో ఈ సినిమాను విడుదల చేసే ఆలోచనలో ఉన్నారు. తమన్ సంగీతాన్ని సమకూర్చిన ఈ సినిమాపై భారీ అంచనాలు ఉన్నాయి. భాగ్యశ్రీ గ్లామర్ ఈ సినిమాకి ప్రత్యేకమైన అకర్షణగా నిలుస్తుందని అంటున్నారు. ఈ సినిమాతోనైనా ఆమెకి అదృష్టం కలిసొస్తుందేమో చూడాలి మరి.

# అక్కడ.. ఇక్కడ కియారా సక్సెస్



సినిమా ఇండస్ట్రీలో హీరోయిన్లుగా సక్సెస్ ఫ్రాక్ కొనసాగిస్తూ, వ్యక్తిగత జీవితాన్ని కూడా అంతే అందంగా బ్యాలెన్స్ చేసే వారు కొందరి ఉంటారు. ఆ జాబితాలో అగ్రస్థానంలో నిలుస్తుంది అందాల నటి కియారా అద్వానీ. తన నటనతో, గ్లామర్ తో ప్రేక్షకులను మంత్రముగ్ధులను చేస్తున్న ఈ ముద్దుగుమ్మ, ప్రస్తుతం కెరీర్ పరంగానే కాకుండా పర్సనల్ లైఫ్ లోనూ ఎంతో సంతోషంగా ఉంది. 1992, జూలై 31న ముంబైలో జన్మించిన కియారా అసలు పేరు అలియా అద్వానీ. తండ్రి జగదీప్ అద్వానీ వ్యాపారవేత్త కాగా, తల్లి జెనీవీవ్ జాఫ్రి ఉపాధ్యాయురాలు. మాస్ కమ్యూనికేషన్ లో డిగ్రీ పూర్తి చేసిన కియారా.. 2014లో 'ఫస్ట్' చిత్రంతో సినీ అరంగేట్రం చేసింది. ఆ తర్వాత 'ఎం.ఎస్ ధోసీ' బయోపిక్ ఆమె కెరీర్ ను మలుపు తిప్పింది. తెలుగులో మహేష్ బాబుతో 'భరత్ అనే నేను', రామ్ చరణ్ తో 'వినయ విధేయ రామ' మరియు త్వరలో విడుదల కానున్న 'గేమ్ ఛేంజర్' సినిమాలతో టాలీవుడ్ ప్రేక్షకులకు కూడా ఎంతో దగ్గరైంది. కియారా తన సహనటుడు, బాలీవుడ్ హీరో నిర్మల్ మల్హోత్రాను ప్రేమ వివాహం చేసుకుంది. 'షెర్షా' సినిమా షూటింగ్ సమయంలో వీరిద్దరి మధ్య ప్రేమ విగురించింది. కొన్నేళ్ల పాటు డేటింగ్ లో ఉన్న ఈ జంట గతేడాది రాజస్థాన్ లోని జైసల్మేర్ లో అట్టహాసంగా పెళ్లి చేసుకున్నారు. తాజాగా ఈ జంటకు కుమార్తె జన్మించడంతో కియారా జీవితం మరింత పరిపూర్ణమైంది. ప్రస్తుతం ఈ దంపతులు ముంబైలోని బాంద్రాలో గల తమ లగ్జరీ నివాసంలో ఫ్యామిలీ లైఫ్ ను ఎంజాయ్ చేస్తున్నారు. ఒకవైపు తల్లిగా బాధ్యతలు నిర్వహిస్తూనే, మరోవైపు సినిమాల్లోనూ బిజీగా ఉంది కియారా. ప్రస్తుతం ఆమె చేతిలో 'డాన్ 3', 'టాక్సిక్' వంటి భారీ ప్రాజెక్టులు ఉన్నాయి. తన వ్యక్తిగత విషయాలను, ఫోటోలను నిత్యం సోషల్ మీడియా వేదికగా అభిమానులతో పంచుకుంటూ, మోడ్రన్ ఉమెన్ గా అందరికీ స్ఫూర్తినిస్తోంది.

# వివాహ బంధంతో ఒక్కటైన విరోధి

హైదరాబాద్, ఫిబ్రవరి 26: నటులు విజయ్ దేవరకొండ, రష్మిక వివాహబంధంతో ఒక్కటైనట్లు తెలుస్తోంది. గురువారం ఉదయం 10.10కి రష్మిక మెడలో విజయ్ మూడుముళ్లు వేసినట్లు సమాచారం. దీంతో ఈ జంటకు అభిమానులు శుభాకాంక్షలు తెలుపుతూ పోస్టులు పెడుతున్నారు. ఈ పెళ్లి వేడుక రెండు సంస్కృతులు, సంప్రదాయాల కలయికగా జరుగుతోంది. ఉదయం విజయ్ వైపు నుంచి హిందూ సంప్రదాయ పద్ధతిలో వివాహం జరిగింది. రాజస్థాన్ లోని ఉదయ్ పూర్ వేదికగా జరుగుతోన్న ఈ వివాహానికి ఇండస్ట్రీ ప్రముఖులు హాజరయ్యారు. ఈ వివాహ సంబంధాల్లో భాగంగా విజయ్ - రష్మిక 'విరోధి' స్రీమయర్ లీగ్ పేరుతో సరదాగా ఓ చిన్న క్రికెట్ మ్యాచ్ ను నిర్వహించినట్లు ఇన్ స్టా వేదికగా పంచుకున్నారు. అలాగే బుధవారం హల్దీ వేడుకను నిర్వహించినట్లు విరోధి షో డీ తెలియజేసింది. ఇక వీరి వివాహ విందును మార్చి 4న హైదరాబాద్ లో నిర్వహించనున్నారు.

# ది కేరళ స్టోరీ విడుదలకు బ్రేక్

సిన్సార్ బోర్డును తప్పపట్టిన హైకోర్టు

తిరువనంతపురం, ఫిబ్రవరి 26: సరిగ్గా విడుదలకు ఒక్కరోజు ముందు 'ది కేరళ స్టోరీ 2' మూవీకి న్యాయపరంగా ఎదురుదెబ్బ తగిలింది. సినిమా ప్రచార చిత్రంలో కేరళను తప్పుగా చూపించారని, మ తపరమైన ఉద్రిక్తతలకు దారితీసే అంశాలు ఉన్నాయని సామాజిక మాధ్యమాల వేదికగా చర్చ నీయాంశమైన సంగతి తెలిసింది. ఈ నేపథ్యంలో సినిమా విడుదలపై స్టే విధించాలని, సెన్సార్ సర్టిఫికేషన్ రద్దు చేయాలని కోరుతూ దాఖలైన పిటిషన్లపై గురువారం రాష్ట్ర హైకోర్టులో విచారణ జరిగింది. ఈ సందర్భంగా సెంట్రల్ బోర్డ్ ఆఫ్ ఫిల్మ్ సర్టిఫికేషన్ (సీబీఎఫ్ సీ) తీరును హైకోర్టు తప్పుపట్టింది. సినిమా పునః పరిశీలించాల్సిందిగా జస్టిస్ కురియన్ థామస్ సీబీఎఫ్ సీకి సూచించారు. అప్పటివరకూ సినిమా విడుదలపై స్టే విధిస్తున్నట్లు ఉత్తర్వులు జారీ చేశారు. 2023లో వివాదాల నడుమ విడుదలైన 'ది కేరళ స్టోరీ'కి సీక్వెల్ గా ఈ సినిమా రూపొందింది. దీనికి కామాఖ్య నారాయణ్ సింగ్ దర్శకత్వం వహించగా విపుల్ అమ్మతేలాల్ షా నిర్మించారు. ఉల్కా గుప్తా, అదితి భాటియా, ఐశ్వర్య ఓజా నటించారు. ప్రేమ మాయలో పడి కొందరు అమ్మాయిలు.. కన్నవాళ్లను ఎదురించి తమ ప్రీయుడితోనే జీవితం అనుకుని దూరమవుతుంటారు. కానీ రోజులు గడుస్తున్నకొద్దీ ఆ ప్రేమ ఓ పెద్ద మోసమని తెలుసుకున్నాక దిక్కుతోచని పరిస్థితుల మధ్య ఎవరికి చెప్పుకోలేని హింసని భరిస్తుంటారు. అలాంటి నిజజీవిత కథాంశంతో 'ది కేరళ స్టోరీ 2: గోన్ బియాండ్' రూపొందింది. ఫిబ్రవరి 27న ఈ మూవీని విడుదల చేస్తున్నట్లు చిత్రబృందం ప్రకటించింది. కేరళ హైకోర్టు ఉత్తర్వులతో ప్రస్తుతం వాయిదా పడింది.

